



कभी-कभी लोग कुछ कह कर अपनी एक प्रभावशाली छाप बना देते हैं, और कभी-कभी लोग चुप रहकर अपनी एक प्रभावशाली छाप बना देते हैं।

मूल्य ₹ 3/-

-दलाई लामा

जिद...सच की

● वर्ष: 10 ● अंक: 27 ● पृष्ठ: 8 ● लखनऊ, बुधवार, 28 फरवरी, 2024

आईपीएल में नहीं खेलेंगे शमी, टखने... 7 लोस चुनाव से पहले सियासी कद... 3 सरकार के खिलाफ वोट देने... 2

रास चुनाव की क्रॉस वोटिंग के बाद हिमाचल प्रदेश में सियासी भूचाल कांग्रेस उम्मीदवार की हार के बाद बीजेपी का वार

- » विस में तीखी नोकझोंक, बुलाए गए मार्शल
- » सीएम सुखू ने इस्तीफे की पेशकश की बात को बताया अफवाह, बोले- पांच साल चलेगी हमारी सरकार
- » विक्रमादित्य ने मंत्री पद छोड़ा
- » प्रियंका गांधी की पूरे मामले पर नजर

4पीएम न्यूज नेटवर्क
शिमला। राज्यसभा चुनाव में हिमाचल प्रदेश में कांग्रेस की हार के बाद से वहां की सियासत में भूचाल आ गया है। विधान सभा सदन में सत्ता पक्ष व विपक्ष में जबरदस्त वार-पलटवार जारी है। वहीं सीएम सुखविंदर सिंह सूखू ने कांग्रेस आलाकमान को इस्तीफे की पेशकश की खबरों को अफवाह बताया है। उधर कैबिनेट मंत्री विक्रमादित्य सिंह ने इस्तीफा देकर कांग्रेस नेतृत्व को मुश्किल में डाल दिया है। इस पूरे घटनाक्रम पर कांग्रेस महासचिव प्रियंका गांधी ने कड़ी नजर रखी हुई है। कांग्रेस नेत्री पल-पल का अपडेट ले रही है। वहीं उन्होंने पूरे मामले की जानकारी कांग्रेस अध्यक्ष मल्लिकार्जुन खरगे को दे दिया है। उधर इससे पहले भाजपा के पूर्व



स्पीकर कुलदीप सिंह ने राज्यपाल से की मुलाकात

हिमाचल प्रदेश विधानसभा अध्यक्ष कुलदीप सिंह पटानिया ने आज शिमला स्थित राजमवन में राज्यपाल शिव प्रताप शुक्ला से मुलाकात की।

पर्यवेक्षक भूपेंद्र सिंह हड्डा तीन बजे पहुंचेंगे शिमला

पूर्व मुख्यमंत्री एवं अखिल भारतीय कांग्रेस के नेता भूपेंद्र सिंह हड्डा दोपहर 3 बजे शिमला पहुंचेंगे। उसके बाद कांग्रेस विधायकों के साथ बैठक करेंगे। हमने भूपेंद्र सिंह हड्डा को प्रदेश कांग्रेस में उभरे राजनीतिक विवाद को सुलझाने के लिए पर्यवेक्षक नियुक्त किया है।

सीएम ने सुखू सरकार से इस्तीफा मांगा है। हिमाचल विधान सभा में भाजपा व

बीजेपी के 15 विधायकों को किया गया निष्कासित

विपक्ष के 15 भाजपा विधायकों में जयराम ठाकुर, विपिन सिंह परमार, रणधीर शर्मा, लोकेन्द्र कुमार, विनोद कुमार, हंस राज, जनक राज, बलबीर वर्मा, त्रिलोक जग्वाल, सुरेंद्र शोरी, दीप राज, पूरन ठाकुर, इंद्र सिंह गांधी, दिलीप ठाकुर और इंद्र शर्मिल है। सिंह गांधी को आज विधानसभा अध्यक्ष के कक्ष में कथित तौर पर नारेबाजी और दुर्व्यवहार करने के आरोप में विधानसभा अध्यक्ष ने निष्कासित कर दिया है।

कांग्रेस के बीच जमकर नोकझोंक हुई जिसके बाद से बीजेपी के 15 विधायकों को विधान सभा अध्यक्ष ने निलंबित कर दिया। निलंबित विधायक राज्यपाल से मिलने पहुंच गए हैं। ज्ञात हो कि हिमाचल प्रदेश में राज्यसभा सीट पर मंगलवार (27 फरवरी) को चुनाव हुआ।

इसके परिणाम ने हर किसी को चौंका दिया। चुनाव में भाजपा प्रत्याशी हर्ष महाजन और कांग्रेस उम्मीदवार अभिषेक मनु सिंघवी को बराबरी के वोट मिले। वहीं, कांग्रेस के छह विधायकों ने क्रॉस वोटिंग की। बीजेपी ने चुनाव जीतने के लिए एड़ी चोटी का जोर लगा दिया। विधानसभा में बीजेपी के केवल 25 विधायक होने के बावजूद ऐसा उलटफेर हुआ कि अंत में कांग्रेस को हार माननी ही पड़ी। क्रॉस वोटिंग के बाद बीजेपी उम्मीदवार के मतों की संख्या बढ़कर 34 हो गई। दोनों ही दलों के पास 34-34 का आंकड़ा हो गया और पर्ची डालने के बाद बीजेपी के उम्मीदवार हर्ष वर्धन की जीत हुई।

मेरा सरकार का हिस्सा बने रहना सही नहीं : विक्रमादित्य सिंह

हिमाचल प्रदेश के मंत्री विक्रमादित्य सिंह ने राज्य में राज्यसभा चुनाव परिणाम के एक दिन बाद अपने पद से इस्तीफा दे दिया। इस्तीफा देने के बाद उन्होंने कहा, मैं बस इतना ही कहना चाहूंगा कि मौजूदा परिस्थितियों में मेरा सरकार का हिस्सा बने रहना सही नहीं है। इसलिए मैंने फैसला किया है कि मैं मंत्रिपरिषद से इस्तीफा दे रहा हूँ। राज्य लोक निर्माण मंत्री विक्रमादित्य सिंह ने मंत्रिपरिषद से इस्तीफा दे दिया है। उन्होंने कहा, 'कि वीरभद्र सिंह ने भी एशियस की राजनीति की है। हमारी आवाज व अस्तित्व को दबाने का प्रयास हुआ तो टॉलगेट नहीं होगा। हाई कमान, पिछड़ा वाड़ा से बात हुई है। जनता की भावनाओं को अवगत करवाया गया है। विक्रमादित्य सिंह ने कहा कि वीरभद्र सिंह के नाम पर चुनाव लड़ा। मतदान से एक दिन पूर्व भी उनके नाम का विज्ञापन छपा। सरकार की कार्यप्रणाली पर कुछ नहीं कहा। मेरे लिए पद महत्वपूर्ण नहीं। विधायकों की आवाज दबाने की कोशिश हुई। गर्वसे सामने हैं। पार्टी हई कमान के समर्थ उठायी गया है। जिस का संज्ञान लेना चाहिए था नहीं लिया। हम क्रिटिकल गवर्नर पर हैं।



कांग्रेस ने फर्जी वादे करके हिमाचल प्रदेश में सरकार बनाई : ठाकुर

हिमाचल प्रदेश राज्यसभा चुनाव परिणाम और क्रॉस वोटिंग पर केन्द्रीय मंत्री अनुराग ठाकुर ने कहा, कांग्रेस ने बड़े-बड़े और फर्जी वादे करके हिमाचल प्रदेश में सरकार बनाई। सरकार बनने के बाद उनमें से कोई भी वादा पूरा नहीं किया गया। जब कांग्रेस के विधायक अपने क्षेत्र में गए तो लोगों ने उनसे सवाल पूछा। उनके पास देने के लिए कोई जवाब नहीं था। उन्होंने आगे सवाल पूछा कि कांग्रेस विधायकों ने 14 महीने के भीतर अपनी ही पार्टी क्यों छोड़ दी, क्या मजबूरी थी?



बसपा नेता गुड्डू जमाली ने थामा सपा का दामन

- » सपा प्रमुख अखिलेश ने कराया पार्टी में शामिल
- 4पीएम न्यूज नेटवर्क

लखनऊ। दो बार विधायक रहे बहुजन समाज पार्टी के नेता शाह आलम उर्फ गुड्डू जमाली ने बुधवार को समाजवादी पार्टी का दामन थाम लिया। इस दौरान सपा मुखिया अखिलेश यादव ने खुद उन्हें समाजवादी पार्टी में शामिल कराया। इस दौरान अखिलेश यादव ने पत्रकारों के साथ वार्ता भी की। कयास लगाए जा रहे हैं कि सपा उन्हें एमएलसी बना सकती है। सपा में उनके आने के बाद आजमगढ़ लोकसभा सीट पर पार्टी की स्थिति काफी मजबूत हो जाएगी। बता दें अखिलेश यादव के इस्तीफा देने से रिक्त हुई आजमगढ़ लोकसभा सीट



के उपचुनाव में गुड्डू जमाली की वजह से ही सपा को भाजपा से हार का सामना करना पड़ा था। गुड्डू जमाली काफी समय से सपा के संपर्क में थे। गुड्डू आजमगढ़ की मुबारकपुर सीट से 2012 और 2017 में बसपा के टिकट पर विधानसभा चुनाव जीत थे। उन्होंने 2022 में हुए लोकसभा

अब संविधान मंथन होगा : अखिलेश

इस मौके पर सपा अध्यक्ष अखिलेश यादव ने कहा कि पीडीए (पिछड़ा, दलित और अल्पसंख्यक) परिवार बढ़ता जा रहा है। लोग सपा में आ रहे हैं। 2024 के चुनाव में एक तरफ वो लोग हैं जो संविधान को खत्म कर रहे हैं और दूसरी तरफ वो हैं जो संविधान बचाने के लिए आगे आ रहे हैं। उन्होंने कहा कि पहले कमी समुद्र मंथन हुआ था अब संविधान मंथन होगा।

पसमांदा मुस्लिम समाज को साधने का प्रयास

पसमांदा मुस्लिम समाज से आने वाले गुड्डू को विधान परिषद में गेजट कर अखिलेश पसमांदा मुस्लिम समाज को भी साध सकते हैं। इसके साथ ही मुस्लिम को एमएलसी बनाकर पीडीए (पिछड़ा, दलित, अल्पसंख्यक) की अपनी मुहिम को आगे बढ़ा सकते हैं।

पाकिस्तान जिंदाबाद के नारे लगाने वाले पर होगी कड़ी कार्रवाई : सिद्धरमैया

- » कर्नाटक विधानसभा में भाजपा का हंगामा
- 4पीएम न्यूज नेटवर्क

बेंगलुरु। कर्नाटक राज्यसभा चुनाव में कांग्रेस उम्मीदवारों की जीत के बाद पाकिस्तान समर्थक नारे लगने का मामला अब बढ़ता जा रहा है। इसे लेकर भाजपा लगातार कांग्रेस से स्पष्टीकरण का मांग कर रही है। विधान सौधा के बाहर भाजपा कार्यकर्ताओं ने प्रदर्शन भी किया। विधान सौधा में कथित तौर पर पाकिस्तान समर्थक नारे लगाने के आरोप में



हार के बाद हताश है बीजेपी : प्रियांक खरगे

भाजपा द्वारा स्पष्टीकरण की मांग करने और पर कांग्रेस नेता प्रियांक खरगे ने कहा, भाजपा अपनी हार के बाद हताश है। ऑडियो में ऐसा कुछ नहीं पाया गया है। पार्टी ने ऑडियो फॉरेंसिक करवाया है, जिसमें कुछ नहीं पाया गया। 11 बजे तक उसकी रिपोर्ट आ जाएगी। हम एक औपचारिक वक्तव्य भी जारी करेंगे। कर्नाटक के मंत्री दिनेश गुंडु राव ने कहा, अगर सच में ऐसा कुछ हुआ है तो इस पर कार्रवाई लेनी चाहिए। सैयद नसीर हुसैन और उनके समर्थकों के खिलाफ कर्नाटक भाजपा द्वारा दर्ज की गई शिकायत पर कर्नाटक के मुख्यमंत्री सिद्धरमैया ने प्रतिक्रिया दी है। सिर्फ भाजपा ही नहीं मीडिया के द्वारा भी इस तरह के आरोप लगाए गए हैं।

सरकार के खिलाफ वोट देने के लिए साहस की जरूरत : अखिलेश यादव

बोले- क्रॉस वोटिंग करने वाले विधायक पर कार्रवाई होनी तय

» सपा अध्यक्ष का दावा- विधायकों को पैकेज दिए गए

» सपा ने बढ़ाई आजमगढ़ की किलेबंदी

4पीएम न्यूज़ नेटवर्क

लखनऊ। राज्य सभा चुनाव में हुए क्रॉस वोटिंग की वजह से सपा को मिले झटके पर सपा प्रमुख ने पाला बदलू विधायकों पर कार्रवाई के निर्देश दिए हैं। वहीं भाजपा के पक्ष में क्रॉस वोटिंग करने वाले विधायकों ने कहा कि उन्होंने अंतरात्मा की आवाज पर वोट दिया है। इस पर अखिलेश यादव ने कहा कि सरकार के खिलाफ वोट देने के लिए साहस की जरूरत होती है, जो इन विधायकों में नहीं दिखा। साथ ही कहा कि इन विधायकों के खिलाफ कार्रवाई भी करेंगे। सपा के गौरीगंज से विधायक राकेश प्रताप सिंह, गोसाईगंज से विधायक अभय सिंह और जलालपुर से विधायक राकेश पांडे एक ही गाड़ी से विधान भवन वोट देने पहुंचे।

तीनों ने संयुक्त बयान में कहा कि वे अंतरात्मा की आवाज पर वोट देने जा रहे हैं। इस पर अखिलेश यादव ने कहा कि राज्यसभा की तीसरी सीट दरअसल सच्चे साथियों की पहचान करने की परीक्षा थी। ये जानने की कि कौन-कौन दिल से पीडीए के साथ है और कौन अंतरात्मा से पिछड़े, दलित और अल्पसंख्यकों के खिलाफ है। उन्होंने कहा कि यही तीसरी सीट की जीत है। हर एक में साहस नहीं होता है कि सरकार के खिलाफ खड़ा हो जाए, सरकार के खिलाफ खड़ा होने के लिए साहस चाहिए।

मुझे तो किसी ने चवन्नी तक नहीं दी : राजा भैया

राज्यसभा चुनाव में दिन भर क्रॉस वोटिंग की खबरें आती रही। सपा प्रमुख अखिलेश यादव ने सप्ताह पर आरोप लगाया कि इस चुनाव में विधायकों को पैकेज ऑफर हुए हैं। इस पर विधायक राजा भैया ने पलटवार किया है। विधायक रघुराज प्रताप सिंह राजा भैया ने कहा कि राज्यसभा चुनाव में वेलकम चेंज (स्वागत करने वाला बदलाव) हुआ है। उन्होंने भाजपा को वोट दिया है और कहा कि उन्हें किसी ने कोई पैकेज नहीं दिया। उन्हें चवन्नी तक नहीं मिली।

जो लोग गए हैं उनमें साहस नहीं रहा होगा। मतदान के दौरान अखिलेश ने कहा कि भाजपा जीतने के लिए कुछ भी करेगी। जिन्हें लाभ मिलने वाला होगा, वो चले जाएंगे। अखिलेश ने कहा कि सुनने में तो पैकेज दिए जाने की भी बात आ रही है। यह पता नहीं है कि पैकेज छोटा था या बड़ा। उनका इशारा चुनाव में धन के

भाजपा के आठ, सपा के हिस्से आई दो सीटें

लखनऊ। राज्यसभा में उत्तर प्रदेश की दस सीटों के लिए हुए चुनाव में मंगलवार को सपा के सात और सुभासपा के एक विधायक की क्रॉस वोटिंग के बीच भाजपा ने आठ और सपा ने दो सीटें जीतीं। कांग्रेस के समर्थन के बावजूद समाजवादी पार्टी के तीसरे प्रत्याशी और पूर्व मुख्य सचिव आलोक रंजन चुनाव हार गए। भाजपा के आरपीएन सिंह, अमर पाल गौर्य, तेजवीर सिंह, नवीन जैन, साधना सिंह, डॉ. सुभाषु त्रिवेदी व डॉ. संगीता बलवंत सिंह और सपा की जया अमिताभ बच्चन और राजनी लाल सुमन राज्यसभा पहुंच गए। लोकसभा चुनाव की अधिसूचना घोषित होने से दस दिन पहले भाजपा ने प्रदेश में सपा को झटका देकर न केवल एक अतिरिक्त सीट

हासिल कर ली, बल्कि सात विधायकों को भी अपने पाले में शामिल कर लिया। राज्यसभा चुनाव के

विधायकों को मतदान करना था, लेकिन सपा के दो और सुभासपा का एक विधायक जेल में होने के कारण वोट

आई। मतदान करने वाले 395 विधायकों में से सपा के विधायक शहजिल इस्लाम का मत खारिज हो गया। वैध मतों के आधार पर मतगणना की गई। भाजपा के प्रत्याशियों को प्रथम वरीयता के 294 और सपा प्रत्याशियों को 100 मत मिले। जीतने वालों में किसे प्रथम वरीयता के कितने मत मिले- अमर पाल गौर्य (भाजपा)-38, जया अमिताभ बच्चन (सपा)-41, तेजवीर सिंह (भाजपा)-38, नवीन जैन (भाजपा)-38, आरपीएन सिंह (भाजपा)-37, राजनी लाल सुमन (सपा)-40, साधना सिंह (भाजपा)-38, डॉ. सुभाषु त्रिवेदी (भाजपा)-38, डॉ. संगीता बलवंत (भाजपा)-38, संजय सेठ (भाजपा)-29।



लिए मंगलवार को सुबह 9 बजे से मतदान का सिलसिला शुरू हुआ। 399

राज्य सभा चुनाव

नहीं कर पाई। जबकि, सपा की एक

विधायक महराजी देवी मतदान करने नहीं

इस्तेमाल की ओर था। अखिलेश ने कहा कि जनता सब देख रही है। गिनती वाले चुनाव में तो भाजपा जोड़तोड़ से जीत सकती है, लेकिन जनता वाले चुनाव में भाजपा नहीं जीत सकती। राज्यसभा में मत के बाद सपा लोकसभा चुनाव के लिहाज से आजमगढ़ की किलेबंदी में जुट गई है। पूर्व विधायक और बसपा नेता शाह आलम उर्फ गुड्डू जमाली बुधवार को सपा मुख्यालय पर अखिलेश यादव की मौजूदगी में पार्टी की सदस्यता लेंगे। बता दें, आजमगढ़ में सपा पिछला लोकसभा चुनाव बसपा से गुड्डू जमाली के मैदान में उतरने से हार गई थी। सूत्रों के मुताबिक, जमाली

हमारे दोनों विधायकों ने गठबंधन धर्म निभाया : अजय राय

कांग्रेस के प्रदेश अध्यक्ष अजय राय ने कहा कि पार्टी के दोनों विधायकों ने गठबंधन धर्म निभाया। कांग्रेस का शत प्रतिशत वोट सपा को गया है। हम आगे भी पूरी शिद्दत के साथ गठबंधन धर्म निभाएंगे। पार्टी के नेताओं को निर्देश दिया गया है कि जहां भी गठबंधन के लोकसभा उम्मीदवार उतारे जा रहे हैं, उनके साथ पूरी

तत्परता से लगे। उन्होंने कहा कि भाजपा तोड़फोड़ और छल में ही मरोसा करती है। कुछ विधायकों को लालच और डर दिखाकर अपने छोटे में किया गया है। यह राजनीति में गलत पथ्य है। ऐसे लोगों की हर करतूत जनता देख रही है। समय आने पर इसका जवाब देगी।



भाजपा ने की विधायकों की खरीद-फरोख्त : शिवपाल

सपा महासचिव शिवपाल सिंह यादव ने कहा कि भाजपा लोकतांत्रिक मूल्यों को खत्म कर रही है। उन्होंने कहा कि सपा विधायकों का वोट लेने के लिए भाजपा खरीद-फरोख्त कर रही है। जनता को यह सोचना चाहिए कि भाजपा को वोट खरीदने की आवश्यकता क्यों पड़ गई। वही, सपा नेता उदयवीर ने कहा कि इस चुनाव में खुलकर पैसा चला। वही जैसे ही सपा विधायक मनोज पांडेय के पाला बदलने की जानकारी हुई, विधानभवन में सपा कार्यालय से उनकी मुख्य सचेतक वाली नेम प्लेट हटा दी गई।



अखिलेश से झगड़कर कर सकती हूं बात : पल्लवी

सपा विधायक ने पल्लवी पटेल कहा कि मेरे वजूद में धोखा नहीं है। मैं गद्दारी नहीं कर सकती। मैंने पीडीए को वोट दिया है। मैंने खुलकर और दिखा कर राजनीलाल सुमन को वोट दिया है। पीडीए में थी, हूं और भविष्य में भी रहूंगी। पीडीए मेरी आत्मा और जान है, इसकी लड़ाई लड़ती रहूंगी। अखिलेश यादव से फोन पर हॉट टॉक (बहस) संबंधी सवाल पर पल्लवी पटेल ने कहा, मैं झगड़ कर हक लेती हूं। मैं उनसे (अखिलेश) झगड़ कर बात कर सकती हूं।



बीजेपी 270 सीटें भी जीत ले तो बड़ी बात : केजरीवाल

» बोले- लोकसभा चुनाव में ठीक नहीं भक्ति का दिखावा

4पीएम न्यूज़ नेटवर्क

नई दिल्ली। आप संयोजक और दिल्ली के मुख्यमंत्री अरविंद केजरीवाल ने आगामी लोकसभा चुनाव में 370 सीटें जीतने के भाजपा नेताओं के दावों पर कटाक्ष किया। केजरीवाल ने महंगाई, बेरोजगारी और पेट्रोल की ऊंची कीमतों का आरोप लगाते हुए कहा कि यह बहुत बड़ी बात होगी अगर वे 370 तो क्या, 270 सीटें भी पार कर जाएं। केजरीवाल ने इंडिया ब्लॉक पार्टनर कांग्रेस द्वारा विलंबित गतिविधियों पर भी असंतोष व्यक्त किया और कहा कि अगर समय पर पहल की गई होती तो परिणाम बेहतर होते। हालांकि केजरीवाल ने

कांग्रेस के साथ सीट-बंटवारे समझौते पर संतोष व्यक्त किया। केजरीवाल ने नरम हिंदुत्व अपनाने के आरोप का पर कहा कि राम मंदिर आस्था का मामला है और उन्होंने मैं अपने परिवार के साथ मंदिर गया था। उन्होंने कहा हर किसी को इसमें आस्था है लेकिन भगवान राम के नाम पर वोट नहीं मांगा जाना चाहिए। मैं अपने परिवार के साथ राम मंदिर गया था लेकिन मैंने इसके बारे में ढिंढोरा नहीं पीटा। आपकी भक्ति का प्रदर्शन उचित नहीं है।

R3M EVENTS
ACTIVATION • EVENTS • EXHIBITION

R3M EVENTS
4/725 Vaibhav Khand, Gomti Nagar, Lucknow
E-mail: rajendra@r3mevents.com, Mob : 095406 11100

बामुलाहिजा
काहून: हसन जैदी

लोस चुनाव से पहले सियासी कद बढ़ाने की जिद रास चुनाव में बीजेपी की चाल में उलझा विपक्ष

- » कर्नाटक में कांग्रेस ने बीजेपी को छकाया
 - » सपा ने भी ताकत बढ़ाने का मन बनाया
 - » बिहार, यूपी व दिल्ली में तेज हुई सियासत
 - » यूपी में विपक्ष में ऊर्जा भर रही न्याय यात्रा
- 4पीएम न्यूज नेटवर्क



आप-कांग्रेस के गठबंधन से भाजपा घबराई

आप-कांग्रेस के बीच दिल्ली में गठबंधन से भाजपा नेतृत्व सतर्क हो गया है। सभी लोकसभा क्षेत्र में योग्य प्रत्याशियों की तलाश शुरू हो गई है। संबंधित संसदीय क्षेत्र के पदाधिकारियों से बात कर रिपोर्ट बनाई जा रही है। नमो एप पर सांसदों के

कामकाज को लेकर आम जनता से प्रतिक्रिया ली जा रही है। इसे भी टिकट बंटवारे का आधार बनाया जाएगा। माना जा रहा है कि अपने क्षेत्र के कार्यकर्ताओं और जनता से दूरी बनाने वाले सांसदों की मुश्किल बढ़ सकती है। आप और कांग्रेस के बीच

गठबंधन होने से लोकसभा चुनाव में लड़ाई आमने-सामने की हो गई है। इसे ध्यान में रखकर पार्टी प्रत्याशियों का चयन करेगी। कई सांसदों को लेकर कार्यकर्ताओं में नाराजगी है। कार्यकर्ताओं और आम नागरिक के साथ उनके संबंध एवं क्षेत्र में

उनकी सक्रियता की जानकारी एकत्रित की जा रही है। सोमवार को सातों सीटों से संबंधित पदाधिकारियों से बात कर सांसदों के कामकाज की जानकारी लेने के साथ ही संभावित प्रत्याशियों की सूची तैयार की गई।

मायावती की बातें वह ही जाने

वर्तमान में देखें तो मायावती की पार्टी बसपा का हाल उत्तर प्रदेश में ठीक वैसा ही है, जैसा कांग्रेस का है। हालांकि कांग्रेस के बड़े नेता जमीन पर संघर्ष करते हुए दिखाई दे जाते हैं। उत्तर प्रदेश में मायावती के नुकसान से सीधा फायदा बीजेपी को हो रहा है। मायावती की ओर से कुछ ताकत भी नहीं लगाई जाती जिसकी वजह से उन पर भाजपा के साथ पर्दे के पीछे सांठगांठ का आरोप भी लग जाता है। मायावती ने अपने उत्तराधिकारी के तौर पर भतीजे आकाश आनंद को बढ़ाने की शुरुआत कर दी है। यह मायावती के करीबी नेताओं को बर्दाश्त भी नहीं हो रहा है। आकाश आनंद की भूमिका कि उस समय कड़ी परीक्षा दिखाई दे रही थी, जब सांसद पार्टी का साथ छोड़ रहे थे, आकाश आनंद ने उन्हें रोकने के लिए कोई टोस कदम भी नहीं उठाया। यही कारण है 2024 चुनाव के बाद मायावती की राजनीति का आगे क्या होगा, इससे भी पर्दा उठ सकता है।



मणिपुर व संदेशखाली पर सियासत

मणिपुर हिंसा पर कांग्रेस के गांधी परिवार सहित हर छोटे बड़े नेता ने मणिपुर और दिल्ली की केंद्र की सरकार पर तीखी बयानबाजी की। सरकार को आरोपों के कटघरे में खड़ा किया। मोदी से बार-बार पूछा गया कि वह मणिपुर क्यों नहीं जाते हैं? लेकिन लगभग इसी समय कांग्रेस शासित राज्यों में हो रहे मामलों पर बीजेपी ने कांग्रेस को घेरा। अब पश्चिम बंगाल के संदेशखाली में महिलाओं के साथ हुए अत्याचार की घटना पर कांग्रेस और गांधी परिवार को भाजपा वाले घेरने का प्रयास करते रहे। हालांकि टीएमएसी ने कहा है कानून को तोड़ने की इजाजत किसी को नहीं दी जाएगी। संदेशखाली की कई महिलाओं ने तृणमूल कांग्रेस के स्थानीय नेता और उनके समर्थकों पर पिछले कुछ वर्षों में रात-रात भर यौन उत्पीड़न और बलात्कार



करने का आरोप लगाया है। सोशल मीडिया पर वायरल विभिन्न समाचार चैनलों को दिए गए साक्षात्कारों के आधार पर महिलाओं की गवाही के अनुसार, ये घटनाएं सामने आईं।

दिल्ली में कटेंगे कईयों के टिकट

वर्ष 2019 में पूर्वी दिल्ली में सांसद महेश गिरि की जगह गौतम गंधीर को टिकट दिया गया था। वहीं, उत्तर पश्चिमी दिल्ली से उदित राज का टिकट काटकर हंसराज हंस को चुनाव लड़ाया गया था। भाजपा नेताओं का कहना है कि इस चुनाव में पिछली बार से ज्यादा सांसदों के टिकट कट सकते हैं। दिल्ली की सातों सीटें भाजपा के पास हैं। लोकसभा क्षेत्र में आने वाले संगठनात्मक जिलों के अध्यक्ष, पूर्व अध्यक्ष, जिलों के प्रभारी, सह प्रभारी, उस क्षेत्र में रहने वाले प्रदेश या राष्ट्रीय पदाधिकारियों से संवाद के लिए प्रत्येक लोकसभा क्षेत्र में प्रदेश से दो-दो पर्यवेक्षक भेजे गए थे।


तब सपा-बसपा के बीच गठबंधन हुआ था। तब भी वैसा ही माहौल बनाया गया था, जैसा 2017 में बनाने की कोशिश की गई थी। परंतु नतीजे इस बार भी बीजेपी के ही पक्ष में आये। समाजवादी पार्टी को मात्र पांच और बसपा को दस सीटों पर

बिहार में चल रहा आरोप-प्रत्यारोप का दौर

बिहार के पूर्व मुख्यमंत्री और हिन्दुस्तानी आवाम मोर्चा के संरक्षक ने सनसनीखेज बयान देकर लोगों को चौंका दिया है। उन्होंने जन विश्वास यात्रा पर निकले तेजस्वी यादव पर बड़ा आरोप लगाया है। कहा है कि तेजस्वी यादव ने ट्रांसफर पोस्टिंग के नाम पर 50-50 लाख रुपये वसूले। और, इसके जरिए उन्होंने करोड़ों रुपये कमाए। हालांकि, सही वक्त पर मुख्यमंत्री नीतीश कुमार इसकी भनक लग गई और खेला होने से बच गया। इधर, तेजस्वी यादव पर लगे इन आरोपों के बाद राज्यसभा सांसद मनोज झा ने कहा कि तेजस्वी यादव पर जनता को भरोसा है। आज राज्यसभा सांसद मनोज झा ने कहा कि तेजस्वी यादव ने बिहार का व्याकरण बदल दिया है। राज्यसभा सांसद और लालू प्रसाद के करीबी मनोज झा ने कहा कि तेजस्वी यादव की जनविश्वास यात्रा का मैं 20 फरवरी से हिस्सा रहा हूँ। मैं कई साल से राजनीति में हूँ। कई जगह गया हूँ। ऐसा जनसैलाब नहीं

बिहार में भरोसा मतलब तेजस्वी : मनोज

राज्यसभा सांसद मनोज झा ने कहा कि तेजस्वी यादव ने बिहार का व्याकरण बदल दिया है। लोग अब मंदिर-मस्जिद नहीं सुनना चाहते हैं। उन्हें नौकरी चाहिए। बिहार में नौकरी मतलब तेजस्वी। भरोसा मतलब तेजस्वी। बेहतर अस्पताल मतलब तेजस्वी। तेजस्वी यादव ने



लोगों का दिल जीत लिया

देखने को मिला। तेजस्वी यादव अब तक 22 जिले कवर कर चुके हैं। और, हर जिले में पहले सभाएं हुईं। सभाओं के बाद यह तय किया गया कि आगामी रैली के मद्देनजर अब रोड शो किया जा रहा है। सोमवार सुबह जब हमलोग पटना से चले तो रात से ढाई बजे सुपौल पहुंचे। इससे

आपको अंदाजा लग जाएगा कि तेजस्वी की जन विश्वास यात्रा का व्याकरण क्या है? हर जाति और हर समुदाय की भागीदारी है। युवाओं की भागीदारी सबसे ज्यादा है। भपटियाही में रात के डेढ़ बजे महिलाओं की भीड़ उमड़ पड़ी। यह अपने आप में बदलाव का संकेत है।



Sanjay Sharma

editor.sanjaysharma

@Editor_Sanjay

जिद... सच की

अंतरात्मा की आवाज या सत्ता का दबाव !

राज्य सभा चुनाव में जमकर क्रास वोटिंग की खबरें आईं। हमेशा देखा गया है कि जब निर्धारित सीटों से ज्यादा प्रत्याशी खड़े हो जाते हैं। मतदान के सियासी समीकरण बदल जाते हैं। ज्यादातर ऐसे मामलों में सत्ता पक्ष, विपक्ष के विधायकों को लालच देकर अपने प्रत्याशी के पक्ष में वोट करवा लेता है और वह राज्य सभा पहुंच जाता है। कभी-कभी तो कोई प्रभावशाली पूंजीपति जब किसी दल द्वारा खड़ा किया जाता है तो धनबल से विधायकों को प्रभावित करके वह सीट पा जाता है। ये भी एक तरह का भ्रष्टाचार है इस पर भी नीति नियंताओं को कुछ लगाम लगाने की सोचनी चाहिए। जब मामले पर ज्यादा हल्ला मचता है वोट देने वाले नेता कहने लगते हैं कि वह अपनी अंतरात्मा की आवाज पर वोट देंगे। पर यह अंतरात्मा की आवाज होती है सत्ता का दबाव। अभी हाल ही में ज्ञात हो कि सुप्रीम कोर्ट द्वारा चुनावी बॉन्ड की योजना अभी हाल ही में रद्द किए गए थे। यह बात जरूर है कि इलेक्टोरल बॉन्ड अपारदर्शी थे। पता नहीं चलता था कि किसने किसे पैसा दिया। लेकिन, बात यह भी है कि ऐसी किसी स्कीम के बिना चुनावों में वाइट मनी घट जाएगी और पहले की तरह ही ब्लैक मनी का बोलबाला हो जाएगा।

रास सभा चुनाव में भी क्या ब्लैक मनी का इस्तेमाल हो सकता है ये जांच का विषय हो सकता है? कई आलोचक चुनावों में पैसों की भूमिका पर रोना रोते हैं। लेकिन, लोकतांत्रिक राजनीति महंगी है। लोकतंत्र में चुनाव और पैसों के बीच का संबंध बहुत गहरा है और इसे नजरअंदाज नहीं किया जा सकता। आलोचकों का कहना है कि भले ही पैसा राजनीति से जुड़ा हो, लेकिन कौन किसे फंडिंग कर रहा है, इस पर पारदर्शिता की जरूरत है। अफसोस कि इस तरह की पारदर्शिता लाने की कोशिश में फंडिंग पर्दे के पीछे से हो सकती है। ऐसे में पारदर्शिता पहले से और कम हो जाएगी। फंडिंग में इलेक्टोरल बॉन्ड का हिस्सा कभी भी बहुत ज्यादा नहीं रहा। असोसिएशन फॉर डेमोक्रेटिक रिफॉर्मस के अनुसार, 2017-18 और 2022-23 के बीच इलेक्टोरल बॉन्ड से पार्टियों ने कुल 11,989 करोड़ रुपये जुटाए। मतलब कि हर साल करीब दो हजार करोड़ रुपये। जिन लोगों को राजनीति की हकीकत पता है, वे आपको बताएंगे कि चुनावों पर असल में इससे कहीं अधिक खर्च किया गया। इलेक्टोरल बॉन्ड के जरिये कुछ वाइट मनी मिल रही है, लेकिन ब्लैक मनी की फंडिंग भी बनी हुई है। उल्टा कहना है कि इलेक्टोरल बॉन्ड में बीजेपी की हिस्सेदारी 54.8 फीसदी थी। कुछ आलोचकों के मुताबिक, बीजेपी को मिली फंडिंग अनुचित रूप से अधिक है। सच पूछिए तो यह बहुत कम है। कारोबारी इसलिए चंदा देते हैं ताकि नेताओं की ओर से उनके कामकाज में कोई बाधा खड़ी न की जाए।

Sanjay

(इस लेख पर आप अपनी राय 9559286005 पर एसएमएस या info@4pm.co.in पर ई-मेल भी कर सकते हैं)

एक तरफ उसका घर, एक तरफ मयकदा

हेमंत पाल

फिल्मी दुनिया से आजकल दिल दुखाने वाली खबरें कुछ ज्यादा ही आ रही हैं। ऐसी ही एक खबर ने लोगों को चौंका दिया। ये थी 'चिट्टी आई है' जैसी लोकप्रिय गजल के गायक पंकज उधास का निधन। जिन चंद गायकों ने फिल्मी गजलों को जन-प्रसिद्धि दिलाई, उनमें जगजीत सिंह के अलावा पंकज उधास ही थे। जब ये खबर सामने आई तो लोगों के सामने उनका वो चेहरा घूम गया, जो उन्होंने 'नाम' फिल्म में परदे पर देखा था। क्योंकि, 'चिट्टी आई है' उन पर ही फिल्माया गया था, जिसने रातों-रात उन्हें चर्चित कर दिया। कहा जाता है कि जब ये गजल रिकॉर्ड की जा रही थी, उस समय भी सबकी आंखों में आंसू थे। क्योंकि, गजल के लिए जिस मखमली आवाज की जरूरत होती है वो पंकज उधास के पास थी। शुरू में पंकज का मकसद गायन में कैरियर बनाना नहीं था। ये 1962 की बात है, जब भारत-चीन युद्ध चल रहा था। उस समय पंकज उधास ने अपनी पहली स्टेज परफॉर्मेंस दी। उन्होंने गाया 'मेरे वतन के लोगो।' उनके गीत से लोगों की आंखें नम हो गईं। दर्शकों में से एक आदमी ने इनमें उन्हें 51 रुपये दिए।

पंकज को संगीत विरासत में मिला था। गुजरात के जैतपुर में जन्मे पंकज का परिवार राजकोट के पास चरखाड़ी कस्बे का रहने वाला था। दादा जमींदार और भावनगर के दीवान थे। पिता केशुभाई सरकारी कर्मचारी थे। पिता को इसराज नाम का एक वाद्य यंत्र बजाने में महारत थी और मां जीतूबेन को गाने का शौक था। इसके चलते पंकज उधास और उनके दोनों भाइयों में संगीत का बीज पल्लवित हुआ। उनके दोनों भाई मनहर उधास और निर्जल उधास संगीत की दुनिया में जाना-पहचाना नाम थे। स्कूल में पंकज के अच्छे गायन के बाद उनके परिवार को लगा कि पंकज भी संगीत में कुछ बेहतर कर सकते हैं। उनका एडमिशन

राजकोट की संगीत एकेडमी में करा दिया गया। उन्हें भी मंच पर गाने के मौके मिलने लगे। लेकिन, पंकज का सपना तो फिल्मी दुनिया में अपनी जगह बनाना था।

इसके लिए उन्होंने चार साल तक संघर्ष किया। पर, कोई ऐसा काम नहीं मिला जिससे उनकी पहचान बन सके। एक फिल्म 'कामना' जरूर मिली, जिसका एक गाना गाया भी, पर न तो फिल्म चली, न उनका गाया गाना। पहले ही मौके ने उन्हें इतना निराश



किया कि उन्होंने देश छोड़कर विदेश में बसने का फैसला कर लिया, पर उनको प्रसिद्धि मिली थोड़ी देर से। उनका यू दुनिया से चले जाना, हर किसी के लिए किसी सदमे से कम नहीं है। गीतकार मनोज मुंतशिर ने अपना शोक व्यक्त करते हुए कहा कि आपके तीन कैसेट्स ने मुझे पहली बार ये बताया था कि गजल क्या होती है। मेरे जैसे हजारों को कविता और शायरी की तमीज सिखाने वाले पंकज उधास जी, इतनी जल्दी आपका जाना बनता नहीं था! अभी तो बहुत कुछ सीखना था आपसे! जाने-माने गायक अदनान सामी ने दुख जताते हुए लिखा 'आज मेरे पास शब्द नहीं हैं। मैं बस इतना कह सकता हूँ कि अलविदा प्रिय पंकज जी मेरी बचपन की यादों का हिस्सा बनने के लिए आपने जो संगीत दिया उसके लिए धन्यवाद। भगवान उनकी आत्मा को शांति दे। उनका म्यूजिक हमेशा जिंदा रहेगा। ये किस्सा भी मशहूर है कि राजेंद्र कुमार ने एक दिन राज कपूर को डिनर पर बुलाया। डिनर के

बाद उन्होंने पंकज उधास की गाई 'चिट्टी आई है' गजल राज कपूर को सुनाई, तो वे रो पड़े। उन्होंने कहा कि इस गजल को पंकज से बेहतर कोई दूसरा नहीं गा सकता। पंकज उधास ने बहुत-सी गजलों को अपनी आवाज दी, लेकिन उनकी कुछ गजलें ऐसी हैं जिन्हें कभी भुलाया नहीं जा सकता। फिल्म 'नाम' की 'चिट्टी आई है' वो गजल है, जिसने हर उस दिल को झनझना दिया था जो अपने घर से दूर थे। अपने घर से दूर होने का दर्द इस गजल में जिस तरह

छलकता है, उसका कोई सानी नहीं। 'चांदी जैसा रंग है तेरा सोने जैसे बाल' भी उनकी सबसे ज्यादा पसंद की जाने वाली गजलों में शामिल है। ये गजल अपनी प्रेयसी की तारीफ का चरम है। इसके खूबसूरत अल्फाज अपनी जगह, पर पंकज उधास ने जिस तरह डूबकर 'चांदी जैसा रंग' गाया है वो कभी भूला नहीं।


'जिएं तो जिएं कैसे बिन आपके' एक सवाल है जिसका जवाब भी इसी गजल में मिलता है। उनकी एक और गजल है 'ए गमे जिंदगी कुछ तो दे मशवरा एक तरफ उसका घर एक तरफ मयकदा' ऐसा सवाल है जिसके घर के एक तरफ घर है और दूसरी तरफ मयकदा। 'और आहिस्ता कीजिए बातें' गजल में मोहब्बत टपकती-सी लगती है। इसमें कहा है दो दिल मिले और गुफ्तगू का सिलसिला छिड़ा हो, तो बातें आहिस्ता करना जरूरी है। ऐसा क्यों इसका जवाब पंकज उधास की आवाज से सजी गजल देती है। पंकज उधास ने समाज की धारा से अलग बहकर फरीदा से शादी की थी।

पंकज चतुर्वेदी

इस साल का जनवरी महीना कश्मीर के लिए अभी तक का सबसे गर्म रहा। वहीं फरवरी जाते-जाते इस राज्य को बर्फ की घनी चादर में लपेट चुकी है। मौसम विभाग की मानें तो फरवरी के आखिरी दिनों में फिर से जमकर बर्फबारी होगी। 23 फरवरी की रात गुलमर्ग में शून्य से 10.4 और पहलगाम में 8.6 डिग्री नीचे तापमान वाली रही। धरती के स्वर्ग कहलाने वाले कश्मीर में क्या देर से हुई बर्फबारी महज एक असामान्य घटना है या फिर जलवायु परिवर्तन के प्रभावों का संकेत? बीते कुछ सालों में कश्मीर लगातार असामान्य और चरम मौसम की चपेट में है। अभी 21 फरवरी को गुलमर्ग में बर्फीले तूफान का आना भी चौंकाने वाला है। जान लें देर से हुई बर्फबारी से राहत तो है लेकिन इससे उपजे खतरे भी हैं।

कश्मीर घाटी को सुंदर, हराभरा, जलनिधियों से परिपूर्ण और वहां के बाशिंदों के लिए जीविकोपार्जन का मूल आधार है- जाड़े का मौसम। यहां जाड़े के कुल 70 दिन गिने जाते हैं। 21 दिसंबर से 31 जनवरी तक 'चिल्ला-ए-कलां' यानी शून्य से कई डिग्री नीचे वाली ठंड। इस बार यह 45 दिनों का समय बिल्कुल शून्य बर्फबारी का रहा। उसके बाद बीस दिन का 'चिल्ला-ए-खुर्द' अर्थात छोटा जाड़ा, यह होता है 31 जनवरी से 20 फरवरी। इस दौर में बर्फ शुरू हुई लेकिन उतनी नहीं जितनी अपेक्षित है। उसके बाद 20 फरवरी से 2 मार्च तक बच्चा जाड़ा यानी 'चिल्ला-ए-बच्चा'। इस बार बर्फबारी इस समय में हो रही है। सत्तर दिन की बर्फबारी 15 दिन में सिमटने से दिसंबर और जनवरी में हुई लगभग 80-90 प्रतिशत कम बर्फबारी की भरपाई

हिमालयी पहाड़ों में कम बर्फबारी जल संकट की आहट



तो हो नहीं सकती। उसके बाद गर्मी शुरू हो जाने से साफ जाहिर है कि जो थोड़ी-सी बर्फ पहाड़ों पर आई है, वह जल्दी ही पिघल जाएगी। अर्थात आने वाले दिनों में एक तो ग्लेशियर पर निर्भर नदियों में अचानक बाढ़ आ सकती है और फिर अप्रैल में गर्मी आते-आते वहां पानी का संकट हो सकता है।

भारत में हिमालयी क्षेत्र का फैलाव 13 राज्यों व केंद्रशासित प्रदेशों (अर्थात् जम्मू और कश्मीर, लद्दाख, उत्तराखंड, हिमाचल प्रदेश, अरुणाचल प्रदेश, मणिपुर, मेघालय, मिजोरम, नागालैंड, सिक्किम, त्रिपुरा, असम और पश्चिम बंगाल) में है, जो लगभग 2500 किलोमीटर है। भारत के मुकुट कहे जाने वाले हिमाच्छादित पर्वतमाला की गोदी में कोई पांच करोड़ लोग सदियों से रह रहे हैं। चूंकि यह क्षेत्र अधिकांश भारत के लिए पानी उपलब्ध करवाने वाली नदियों का उद्गम स्थल है, साथ ही यहां के ग्लेशियर धरती के गर्म होने को नियंत्रित करते हैं, सो जलवायु परिवर्तन की दृष्टि से यह सबसे अधिक संवेदनशील हैं। जलवायु परिवर्तन की मार से सर्वाधिक प्रभावित उत्तराखंड के

पहाड़ जैसे अब अपना संयम खो रहे हैं- देश को सदानोरा गंगा-यमुना जैसे नदियां देने वाले पहाड़ के करीब 12 हजार प्राकृतिक स्रोत या तो सूख चुके हैं या फिर सूखने की कगार पर हैं। इस सर्दी में हिमालय, हिंदू कुश और काराकोरम में बर्फबारी की असामान्य अनुपस्थिति के चलते गर्म तापमान रहा है। चरम ला नीना-अलनीनो स्थितियों और पश्चिमी विक्षोभ मौसम इस तरह असामान्य रहा।

जलवायु संकट के प्रतीक ये बदलाव पर्वतीय समुदायों और हिंदूकुश-हिमालयी क्षेत्र में जल सुरक्षा के लिए एक महत्वपूर्ण खतरा पैदा करते हैं। यह समझना होगा कि सर्दियों में कम बर्फबारी का कारण अलनीनो नहीं है। अल-नीनो के कारण केवल गर्मियों और मानसून की बारिश प्रभावित होती है। महज एक या दो साल बर्फ रहित सर्दी का जिम्मेदार 'जलवायु परिवर्तन' को ठहरना भी जल्दबाजी होगा। यह अभी वैज्ञानिक कसौटी पर सिद्ध होना बाकी है। विदित हो कि पहाड़ों पर रहने वाले लोग आजीविका के लिए प्राकृतिक संसाधनों पर निर्भर हैं। वे अपना निर्वाह खेती और

पशुधन पालन से करते हैं। उनके खेत छोटे होते हैं। लगभग बर्फ रहित या देर से सर्दी का प्रभाव उन लोगों के लिए घातक हो सकता है। ऊंचे पहाड़ों पर खेतों में बर्फ का आवरण आमतौर पर एक इंसुलेशन कंबल के रूप में कार्य करता है। बर्फ की परत से उनके फसलों की रक्षा होती है, कंद-मूल जैसे उत्पादों की वृद्धि होती है, पाले का प्रकोप नहीं हो पाता। साथ ही बर्फ से मिट्टी का कटाव भी रुकता है। पूरे हिमालय क्षेत्र में कम बर्फबारी और अनियमित बारिश से क्षेत्र में पानी और कृषि वानिकी आदि पर प्रतिकूल पारिस्थितिक प्रभाव पड़ने की संभावना है।

अगर तापमान जल्दी ही बढ़ जाता है तो देर से होने वाली बर्फबारी और भी अधिक त्रासदीदायक होगी। इससे अचानक जीएलओएफ (हिमनद झील के फटने से होने वाली बाढ़) बाढ़ आएगी और घरों, बागानों और मवेशियों के लिए घातक होगी। गर्मी से यदि ग्लेशियर अधिक पिघले तो आने वाले दिनों में पहाड़ी राज्यों में स्थापित सैकड़ों मेगावाट की जल विद्युत परियोजनाओं पर भी संकट आ सकता है। लंबे समय तक सूखे के कारण झेलम और अन्य नदियों का जलस्तर अभी से नकारात्मक सीमा में है। कश्मीर में जल शक्ति विभाग अधिकारी स्वीकार करते हैं कि 'समय पर बर्फबारी और बारिश की कमी के कारण सतही जल स्रोतों के जल स्तर में उल्लेखनीय कमी आई है। इस्लामिक यूनिवर्सिटी ऑफ साइंसेज एंड टेक्नोलॉजी कश्मीर के कुलपति का कम और बेमौसम बर्फ को लेकर अलग ही आकलन है। कश्मीर घाटी में प्रदूषण स्तर बढ़ेगा और स्वास्थ्य जोखिम भी पैदा होंगे। उत्तराखंड में मसूरी से ऊपर बर्फबारी और बारिश न होने से मौसम खुशक बना हुआ था।



चाय और कॉफी से बचें

कई लोग एक कप चाय या कॉफी के बिना अपने दिन की शुरुआत नहीं कर सकते। इसका अधिक मात्रा में सेवन पेट में एसिड के उत्पादन को उत्तेजित कर सकता है, जिससे गैस बन सकती है। इसके साथ दूध वाली चाय से लेक्टोज इनटोलरेंस भी हो सकती है, जिससे पाचन संबंधी समस्याएं हो सकती हैं। इसके बजाय हर्बल चाय का सेवन करें। अधिक चाय के सेवन से अनिद्रा की समस्या हो सकती है और इस वजह से चिड़चिड़ापन और थकान की समस्या शुरू हो जाती है। इससे कुछ सालों में शरीर के जोड़ों में दर्द शुरू हो जाता है।

कॉर्न खाने से भी बनती है गैस

कॉर्न में सेल्युलोज होता है जो एक प्रकार का फाइबर है जिसे पचाना कुछ लोगों के लिए मुश्किल हो सकता है। अगर आपको कॉर्न खाने से गैस बनती है, तो आप इसके बजाय क्विनोआ या चावल से बदलें। इसे खाने से पेट फूलने या ब्लोटिंग की समस्या बढ सकती है।

फूलगोभी और पत्तागोभी से रहें दूर

अगर आपको गोभी पराठा पसंद है, तो पाचन संबंधी समस्याओं से बचने के लिए इसे नाश्ते के बजाय दोपहर के भोजन में खाएं। इन दोनों पत्तेदार सब्जियों में कार्बोहाइड्रेट होते हैं जिन्हें पचाना मुश्किल होता है, जिससे गैस बनती है। आप तोरी और पालक सहित कम कार्ब वाली सब्जियों का विकल्प चुन सकते हैं। फूलगोभी का अधिक मात्रा में सेवन करने से किडनी स्टोन की समस्या हो सकती है।



सेब और नाशपाती से रखें फासला

बेशक सेब खाना चाहिए लेकिन इसका मतलब यह नहीं है कि आप इसे दिन के पहले भोजन के रूप में लें। सेब और नाशपाती दोनों में फ्रक्टोज और फाइबर की मात्रा अधिक होती है, जो सूजन और गैस का कारण बन सकती है। इसके बजाय, आप एंटीऑक्सीडेंट से भरपूर बेरीज का सेवन कर सकते हैं। सेब में भरी मात्रा में फ्रक्टोस पाया जाता है। यह एक प्रकार का शुगरी पदार्थ है। यह शरीर में जाकर एक सीरप बना लेता है।



कच्चे खीरे और प्याज से बचें

अगर आप नाश्ते में खीरे-प्याज का सलाद खाते हैं, तो इसे तुरंत बंद कर दें। कच्ची सब्जियाँ, विशेष रूप से खीरा और प्याज जैसी उच्च फाइबर सामग्री वाली सब्जियों को तोड़ना मुश्किल हो सकता है, जिससे गैस हो सकती है। इसके बजाय, आप अपने दिन को स्वस्थ शुरुआत देने के लिए पकी हुई या उबली हुई सब्जियों का सेवन कर सकते हैं। खीरे में जहरीले यौगिक भी होते हैं जिन्हें कुकर बिटासिन और टेट्रासाइक्लिन ट्राई टरपेनोइड्स कहा जाता है। यदि यह विषैला यौगिक पर्याप्त मात्रा में शरीर में चला जाए तो गंभीर क्षति हो सकती है। साइनाइडिस से पीड़ित लोगों के लिए खीरा अच्छा नहीं माना जाता है।



गैस की है समस्या तो इन 5 चीजों से बनाएं दूरी

गैस की समस्या आज के समय में आम बात है इससे बचने के लिए लोग कई प्रकार के कार्य करते हैं खाने में परहेज करते हैं लेकिन फिर भी रहात नहीं मिलती है। इससे बचने के लिए नाश्ते में फूलगोभी, पत्तागोभी, सेब, नाशपाती, कच्चे खीरे, प्याज और कॉर्न से बचें। इनमें कार्बोहाइड्रेट, फ्रक्टोज, फाइबर और सेल्युलोज होता है जो पचाना मुश्किल हो सकता है और गैस बना सकता है। आप बेरीज, तोरी, पालक, क्विनोआ या चावल खा सकते हैं। क्या आप सुबह नाश्ता करने के बाद दिनभर पेट में गैस या भारीपन महसूस करते हैं तो अब समय आ गया है आप अपने नाश्ते में बदलाव करें। अगर आपके नाश्ते की शुरुआत हेल्टी फूड्स से होती है, तो संभव है कि आपको पेट से जुड़ी किसी तरह की कोई समस्या न हो। वहीं कुछ चीजें आपके पेट पर बुरा असर डाल सकती हैं और आपके पाचन तंत्र को बिगाड़ सकती हैं। नाश्ता दिन का पहला भोजन है और इसमें ऐसे खाद्य पदार्थ शामिल होने चाहिए, जो आपके पेट को दुरुस्त रखें और पूरा पोषण भी दें।



नाश्ता और गैस बनने के बीच संबंध

खाना पेट फूलने का एक आम कारण है क्योंकि जब शरीर भोजन पचाता है, तो यह गैस पैदा करता है। इसलिए भोजन को पचने में जितना अधिक समय लगेगा, गैस बनने का खतरा बढ़ जाएगा, जिससे आपका पेट फूल जाएगा और आप चिड़चिड़े हो जाएंगे। यही वजह है कि नाश्ते में ऐसे खाद्य पदार्थों से बचना चाहिए, जो पचने में देरी लगाते हैं या गैस बनाते हैं।

हंसना मजा है

मनोहर: क्या एक वाईफ अपने हसबैंड को लखपती बना सकती है? गजोधर: हां, पर हसबैंड करोड़पती होना चाहिए।

लड़की: क्या कर रहे हो? लड़का: मक्खियां मार रहा हूँ, लड़की: कितनी मारी? लड़का: 3 मेल और 2 फीमेल, लड़की: कैसे मालुम? लड़का: क्योंकि, 3 दारु की बोतल से चिपकी थी और 2 फोन से।

वाह प्रभु, अजब तेरी लीला है, चूहा बिल्ली से डरता है, बिल्ली कुत्ते से डरती है, कुत्ता आदमी से डरता है, आदमी बीवी से डरता है और बीवी चूहे से डरती है।


मां: सो जा वरना गब्बर आ जायेगा, बच्चा: पहले 100 रुपए दे दो, मां: क्यों? बच्चा: वरना मैं पापा को बता दूंगा की रोज रात को यहां गब्बर आता है।

पति रोज किचन में जाता और चीनी का डिब्बा खोलकर देखता और फिर बंद करके रख देता, पत्नी: रोज-रोज ये क्या करते रहते हो? पति: चुप कर, डॉक्टर ने कहा है, रोज अपनी शुगर चेक करते रहो।

कहानी बकरी और तीन टग

एक गांव में शम्भुदयाल नाम का एक ब्राह्मण रहता था। वह बहुत विद्वान था और लोग आप दिन उसे अपने घर में भोजन के लिए निमंत्रण देते रहते थे। एक दिन ब्राह्मण एक सेट जी के यहां से भोजन करके आ रहा था। लौटते समय सेट ने ब्राह्मण को एक बकरी उपहार में दी, जिससे ब्राह्मण रोजाना उसका दूध पी सके। ब्राह्मण बकरी को कंधे पर रखकर घर की ओर जा रहा था। रास्ते में तीन टगों ने ब्राह्मण और उसकी बकरी को देख लिया और ब्राह्मण को लूटने का षडयंत्र रचा। वे टग थोड़ी-थोड़ी दूरी पर जाकर खड़े हो गए। जैसे ही ब्राह्मण पहले टग के पास से गुजरा, तो टग जोर-जोर से हंसने लगा। ब्राह्मण ने इसका कारण पूछा तो टग ने कहा, 'महाराज मैं पहली बार देख रहा हूँ कि एक ब्राह्मण देवता अपने कंधे के ऊपर गधे को लेकर जा रहे हैं।' ब्राह्मण को उसकी बात सुनकर गुस्सा आ गया और टग को भला-बुरा कहते हुए आगे बढ़ गया। थोड़ी ही दूरी पर ब्राह्मण को दूसरा टग मिला। टग ने गंभीर स्वर में पूछा, 'हे ब्राह्मण महाराज, क्या इस गधे के पैर में चोट लगी है, जो आप इसे अपने कंधे पर रखकर ले जा रहे हैं।' ब्राह्मण उसकी बात सुनकर सोच में पड़ गया और टग से कहा, 'तुम्हें दिखाई नहीं देता है कि यह बकरी है, गधा नहीं। टग ने कहा, 'महाराज शायद आपको किसी ने बेवकूफ बना दिया है, बकरी की जगह गधा देकर।' ब्राह्मण ने उसकी बात सुनी और सोचता हुआ आगे बढ़ गया। कुछ दूरी पर ही उसे तीसरा टग दिखाई दिया। तीसरे टग ने ब्राह्मण को देखते ही कहा कि महाराज आप क्यों इतनी तकलीफ उठा रहे हैं, आप कहें, तो मैं इसे आपके घर तक छोड़ कर आ जाता हूँ, मुझे आपका आशीर्वाद और पुण्य दोनों मिल जाएंगे।' टग की बात सुनकर ब्राह्मण खुश हो गया और बकरी को उसके कंधे पर रख दिया। थोड़ी दूर जाने पर तीसरे टग ने पूछा कि महाराज आप इस गधे को कहां से लेकर आ रहे हैं।' ब्राह्मण ने उसकी बात सुनी और कहा, 'भले मानस यह गधा नहीं बकरी है।' टग ने जोर देकर कहा, 'हे ब्राह्मण देवता, लगता है किसी ने आपके साथ छल किया है और यह गधा दे दिया।' ब्राह्मण ने सोचा कि रास्ते में जो भी मिल रहा है बस एक ही बात कह रहा है। तब उसने टग से कहा, 'एक काम करो, यह गधा मैं तुम्हें दान करता हूँ, तुम ही इसे रख लो।' टग ने ब्राह्मण की बात सुनी और बकरी को लेकर अपने साथियों के पास आ गया। फिर तीनों टगों ने बाजार में उस बकरी को बेचकर अच्छी कमाई की और ब्राह्मण ने उनकी बात मानकर अपना नुकसान कर लिया।

7 अंतर खोजें



जानिए कैसा रहेगा कल का दिन

लेखक प्रसिद्ध ज्योतिषविद हैं। सभी प्रकार की समस्याओं के समाधान के लिए कॉल करें-9837081951

पंडित संदीप आत्रेय शास्त्री	मेघ 	रचनात्मक कार्य सफल रहेंगे। कार्य की प्रशंसा होगी। प्रसन्नता तथा संतुष्टि रहेगी। यात्रा मनोरंजक हो सकती है। व्यापार-व्यवसाय में नए प्रयोग किए जा सकते हैं।	तुला 	यात्रा मनोनुकूल रहेगी। नया काम मिलेगा। नए अनुबंध होंगे। डूबी हुई रकम प्राप्त हो सकती है। कारोबार में वृद्धि होगी। नौकरी में प्रभाव बढ़ेगा।
वृषभ 	विवाद को बढ़ावा न दें। बेवजह कहासुनी हो सकती है। स्वास्थ्य का पाया कमजोर रहेगा। थकान व कमजोरी रह सकते हैं। लेन-देन में जल्दबाजी न करें।	वृश्चिक 	कार्यस्थल पर सुधार व परिवर्तन हो सकता है। योजना फलीभूत होगी। तत्काल लाभ नहीं होगा। निवेश में जल्दबाजी न करें। आय के नए स्रोत प्राप्त हो सकते हैं।	
मिथुन 	मित्रों का सहयोग करने का अवसर प्राप्त हो सकता है। सामाजिक प्रतिष्ठा में वृद्धि होगी। व्यापार-व्यवसाय मनोनुकूल चलेगा। शेयर मार्केट व म्यूचुअल फंड से लाभ होगा।	धनु 	सत्संग का लाभ प्राप्त होगा। राजकीय बाधा दूर होकर स्थिति लाभदायक बनेगी। कारोबार में वृद्धि होगी। आसपास का वातावरण सुखद रहेगा।	
कर्क 	आत्मसम्मान बना रहेगा। उत्साहवर्धक सूचना प्राप्त होगी। भूले-बिसरे साथियों व संबंधियों से मुलाकात होगी। कारोबार में अनुकूलता रहेगी। स्वास्थ्य कमजोर रह सकता है।	मकर 	स्वास्थ्य का पाया कमजोर रहेगा। क्रोध व उतेजना पर नियंत्रण रखें। चोट व दुर्घटना से बड़ी हानि की आशंका बनती है, सावधानी आवश्यक है।	
सिंह 	बेरोजगारी दूर करने के प्रयास सफल रहेंगे। नवीन वस्त्राभूषण की प्राप्ति हो सकती है। नौकरी में प्रभाव बढ़ेगा। यात्रा लाभदायक रहेगी। स्वास्थ्य का विशेष ध्यान रखें।	कुम्भ 	कोर्ट व कचहरी के कार्य अनुकूल रहेंगे। व्यावसायिक यात्रा सफल रहेगी। लाभ के अवसर हाथ आएंगे। कारोबार लाभदायक रहेगा। नौकरी में प्रभाव बढ़ेगा।	
कन्या 	स्वास्थ्य का पाया कमजोर रहेगा। जोखिम व जमानत के कार्य टालें। कोई भी महत्वपूर्ण निर्णय लेने में जल्दबाजी न करें। फालतू खर्च होगा। कर्ज लेना पड़ सकता है।	मीन 	भूमि-भवन व मकान-दुकान इत्यादि की खरीद-फरोख्त मनोनुकूल लाभ देगी। बेरोजगारी दूर होगी। आय के नए स्रोत प्राप्त हो सकते हैं। भाग्य का साथ मिलेगा।	

बॉलीवुड

मन की बात

अच्छी शक्ल-सूरत पर सभी के अलग विचार होते हैं: नवाजुद्दीन



बॉ लीवुड के बेहतरीन अभिनेताओं में से एक नवाजुद्दीन सिद्दीकी अपनी फिल्मों को लेकर सुर्खियों में छाए रहते हैं। हाल ही में अभिनेता अपने एक बयान को लेकर सुर्खियों में आए हैं। अभिनेता अक्सर अच्छे लुक के बारे में सवालें से जूझते रहे हैं। इस पर बात करते हुए नवाजुद्दीन सिद्दीकी ने कहा कि जब उनके पेशे की बात आती है, तो किसी अभिनेता के लुक को कैमरे से देखने की जरूरत होती है। उन्होंने कहा कि अच्छी शक्ल-सूरत के बारे में हर व्यक्ति के अपने विचार होते हैं। नवाजुद्दीन सिद्दीकी ने हाल ही में एक बातचीत में कहा, अच्छी शक्ल-सूरत के बारे में हर व्यक्ति के अलग-अलग विचार होते हैं। आप जिस पुरुष या महिला को भारत में अच्छा दिखने वाला मानते हैं, वह फ्रांस या जर्मनी में अच्छा दिखने वाला नहीं माना जा सकता है। इस बारे में विस्तार से बात करते हुए अभिनेता ने कहा, हमारे यहां तो हम कुछ खास शारीरिक बनावट और कुछ खास त्वचा के रंग को अच्छा दिखने वाला मानते हैं। मगर मेरे लिए आज तक रिमता पाटिल से खूबसूरत अभिनेत्री कोई आई ही नहीं है। ऐसा लगता है कि वह कैमरे के लिए ही बनी थीं। अभिनेता ने आगे कहा, कैमरे का कुछ एक दूसरा परसेप्शन होता है। हम लोगों को लेंस के माध्यम से देखा जाता है और हम लोग बिना कैमरा देखते हैं और फेसला करते हैं कि ये गुड लुकिंग है या नहीं। मगर, जब फिल्मों की बात आती है, तो एक अभिनेता अच्छा दिखने वाला है या नहीं, इसका फेसला उन्हें उस किरदार के नजरिए से देखने के बाद किया जाना चाहिए। इसके साथ ही नवाजुद्दीन सिद्दीकी ने कहा, रिमता पाटिल को अगर हम यहां खड़े कर दिया जाता, तो वह बस एक सामान्य भारतीय लड़की की तरह सामने आ जातीं। मगर, जैसे ही वो कैमरे के सामने आती थीं, उनसे खूबसूरत कोई नहीं दिखता था। आज के समय में अगर वह होती तो अंतरराष्ट्रीय फिल्म निर्माताओं के लिए खुशी की बात होती। उन्होंने स्लमडॉग मिलियनेयर में नजर आई अभिनेत्री फ्रीडा पिंटो के बारे में बात करते हुए कहा, मैं कान्स फिल्म फेस्टिवल में था। मैंने वहां फ्रीडा की एक बड़ी होडिंग देखी। हम लोगों में से कई लोगों के लिए वह पड़ोस की किसी भी अन्य लड़की की तरह हो सकती है।

वंतारा पहल के लिए करीना ने की अनंत अंबानी की प्रशंसा

गु जरात के जामनगर में रिलायंस फाउंडेशन ने वंतारा नामक एक व्यापक पशु बचाव, देखभाल, संरक्षण और पुनर्वास कार्यक्रम की घोषणा की है। वंतारा कार्यक्रम के बारे में अनंत अंबानी ने खुलकर बात की है। इसे लेकर करीना कपूर खान ने उनकी प्रशंसा की है। रिलायंस फाउंडेशन के इस कदम की सराहना करते हुए करीना ने सोशल मीडिया पर एक पोस्ट साझा किया है। साथ ही एक हाथी के बारे में भी बात की जिसे इस पहल के तहत बचाया गया था। करीना कपूर खान ने अपने इंस्टाग्राम पर हाथी की तस्वीरें साझा कर एक नोट लिखा है। बेबों ने अपने पोस्ट में लिखा, वंतारा ने पशु कल्याण के लिए कदम

उठाकर 200 से अधिक हाथियों और हजारों अन्य जानवरों, सरीसृपों और पक्षियों को बचाया है। इसके साथ ही उन्होंने इस कदम के लिए अनंत और टीम की ऐसी अद्भुत पहल के लिए उनकी प्रशंसा की है। इस पहल के तहत इलाज किए गए एक हाथी के बारे में बात करते हुए करीना ने कहा कि पहल में शामिल डॉक्टरों ने टार्जन नाम के एक हाथी की सफलतापूर्वक मोतियाबिंद की सर्जरी की और उसकी दृष्टि बहाल करने में मदद की। उन्होंने लिखा, यह टार्जन है, एक युवा हाथी, जिसने हाल ही में सफल मोतियाबिंद सर्जरी के बाद के परिवर्तन

का अनुभव किया। उसकी दृष्टि बहाल हो गई है। करीना ने आगे लिखा, यह वंतारा में होने वाली कई अद्भुत कहानियों में से एक है, जो रिलायंस फाउंडेशन की एक पहल है, जो घरेलू और वैश्विक स्तर पर घायल और बीमार जानवरों को बचाती है। उनका इलाज करती है और उन्हें सही करती है।

रिलायंस फाउंडेशन के कदम को बताया सराहनीय



सा उथ सुपरस्टार रजनीकांत जल्द ही फिल्म वेट्टेयन में नजर आने वाले हैं। फैंस को इस फिल्म का बेसब्री से इंतजार है। इसके अलावा अब अभिनेता के एक और फिल्म से जुड़ने की खबर सामने आ रही है। रजनीकांत जल्द ही साजिद नाडियाडवाला के साथ किसी फिल्म में काम करते हुए नजर आएंगे। फिल्म निर्माता और निर्देशक साजिद नाडियाडवाला ने हाल ही में सुपरस्टार के साथ काम करने के संकेत दिए हैं। साजिद नाडियाडवाला ने हाल ही में एक्स (पूर्व में ट्विटर) पर रजनीकांत के साथ एक फिल्म साझा की है। साजिद ने तस्वीर साझा कर लिखा, महान

साजिद की अगली फिल्म में नजर आएंगे रजनीकांत!



रजनीकांत सर के साथ सहयोग करना एक सच्चा सम्मान है, जैसे-जैसे हम अपनी इस यात्रा पर आगे निकलने की तैयारी कर रहे हैं, उत्सुकता बढ़ती जा रही है। इसके अलावा उनकी टीम ने अपने एक बयान में कहा, यह प्रतिष्ठित सुपरस्टार रजनीकांत के साथ एक बड़ा सहयोग है। इन दोनों दिग्गजों के एक साथ आने की संभावना और उत्सुकता जा रही है। फैंस साजिद के पोस्ट पर कमेंट कर दोनों को उनके सहयोग और आने वाले प्रोजेक्ट्स के लिए बधाई दे रहे हैं। साथ ही इस बात के कयास लगाए जा रहे हैं कि निर्देशक की अगली फिल्म में रजनीकांत अभिनय करते हुए नजर आएंगे। इस खबर के सामने आने के बाद दर्शकों के बीच जबर्दस्त उत्साह देखने को मिल रहा है। हालांकि, दोनों ने अभी तक किसी फिल्म या फिर अपने प्रोजेक्ट को लेकर खुलकर बात नहीं की है। रजनीकांत के

वर्कफ्रंट की बात करें तो वह हाल ही में फिल्म लाल सलाम में नजर आए हैं। 9 फरवरी को रिलीज हुई इस फिल्म में सुपरस्टार ने कैमियो की भूमिका में दिखाई दिए। यह एक एक स्पोर्ट्स ड्रामा फिल्म है, जिसमें विष्णु विशाल और विक्रान्त अहम किरदार में नजर आए हैं। इसका निर्देशन रजनीकांत की बेटी ऐश्वर्या रजनीकांत ने किया है। वहीं, साजिद नाडियाडवाला की बात करें तो उन्होंने बॉलीवुड को किक, हाउसफुल सीरीज, जुड़वा 2 जैसी कई ब्लॉकबस्टर फिल्में दी हैं। इसके अलावा जल्द ही उनकी फिल्म चंदू चैपियन और हाउसफुल 5 रिलीज होगी।

बॉलीवुड

मसाला

अजब-गजब

जितने बेशर्म होंगे, उतनी बढ़ेगी सैलरी

कंपनी दे रही है बेशर्मी की ट्रेनिंग

अगर किसी नौकरी में बने रहना है तो उसके लिए कर्मचारियों को अपने स्किल को अपडेट करना पड़ता है। उन्हें कुछ न कुछ ऐसा सीखना पड़ता है, जो उन्हें नौकरी या इंडस्ट्री में बने रहने लायक रखे। कभी तो खुद कर्मचारी ऐसा करते हैं तो कभी कंपनी ही उन्हें इस बात के लिए ट्रेनिंग देती है। हालांकि जैसी ट्रेनिंग चीन की एक कंपनी दे रही है, वैसी आपने कभी सुनी भी नहीं होगी। आखिर किस नौकरी में प्रेशर नहीं होता? ऐसे में अपने स्किल को बढ़ाने के लिए कर्मचारी समय-समय पर प्रशिक्षण लेते रहते हैं हालांकि आज हम आपको जैसी ट्रेनिंग के बारे में बताने जा रहे हैं, वो बिल्कुल ही अलग लेवल की है। इसमें कर्मचारियों के अंदर ये भरने की कोशिश की जा रही है कि वो बेशर्म बनें ताकि कंपनी को अच्छी सेल्स दिला सकें। है ना अजीब? साथ चाइना मॉनिंग पोस्ट की रिपोर्ट के मुताबिक चीन की एक कॉस्मेटिक कंपनी करोड़ों रुपये खर्च करके कर्मचारियों को बेशर्म बनाने की ट्रेनिंग दे रही है। उनका मानना है कि जब कर्मचारी शर्म नहीं करेंगे, तभी उनकी सेल्स बढ़ पाएगी। चीन के हैंगशाउ प्रांत की एक कंपनी ने एक खास ट्रेनिंग के




लिए Juhai Enterprise Management Consulting को हायर किया है। साल 2020 से कंपनी की सेल्स डाउन चल रही थी। ऐसे में कर्मचारियों को ब्रेनवॉशिंग टेक्निक के जरिये ट्रेनिंग दी जा रही है। इसके जरिये उन्हें बेशर्मी से सेल्स बढ़ाने के लिए प्रशिक्षण दिया जा रहा है। कर्मचारियों को इंस्ट्रक्टर की ओर से ताली बजाकर और नाचकर सेल्स को प्रमोट करना सिखाया जा रहा है। उनके कहा जा रहा है कि अगर आप बेशर्म होंगे, तो सारी दुनिया आपके

कदमों में होगी। आपकी सेल्स बढ़ेगी और इससे सैलरी भी। आपको जानकर हैरानी होगी कि इस काम के लिए हायर किए गए इंस्ट्रक्टर को कुल 1 करोड़ रुपये से भी ज्यादा की रकम दी गई। वैसे दिलचस्प तो ये है कि इतने के बाद भी कंपनी की सेल्स पर कोई असर नहीं दिखाई दिया और इंस्ट्रक्टर से पैसे वापस करने की मांग की गई। इसमें भी पूरी रकम उन्हें वापस नहीं मिल रही है। लोगों ने इस पर कमेंट करते हुए कहा कि ये पैसे कर्मचारियों को दे दें, तो खुद ही सेल्स बढ़ जाएगी।

इंसानों को खा जाता है ये पहाड़, ले चुका है 80 लाख लोगों की जान!

दक्षिणी अमरीका के देश बोलीविया की पहचान एक ऐसे देश के रूप में होती है, जहां चांदी की कई खदानें हैं। लेकिन एक और वजह ये खूब चर्चा में रहता है। यहां सेरो रिको नाम का एक रहस्यमयी पहाड़ है, जो इंसानों को खा जाता है! इसकी वजह से हर महीने 14 महिलाएं यहां विधवा हो जाती हैं। दरअसल, सेरो रिको पहाड़ के नीचे तकरीबन 500 साल पुरानी चांदी की खदानें हैं, जिनमें हजारों टन चांदी छिपी हुई। एक वक्त स्पेन के शासकों ने यहां खूब खनन कराया और लूटकर ले गए। कहते हैं कि स्पैनिश औपनिवेशिक युग के दौरान पहाड़ से दो अरब औंस चांदी निकाली गई थी। लेकिन यह इतना आसान नहीं था। खनन के दौरान इसकी सुरंगों में फंसकर 80 लाख से ज्यादा लोगों ने जान गंवा दी। इसी की वजह से इसका नाम मिला इंसानों को खाने वाला पहाड़ आज भी इन खदानों में 15000 से ज्यादा खनिक काम करते हैं, और बहुतों की मौत हो जाती है। यहां काम करने वाले बहुत कम ही लोग हैं, जो 40 साल की उम्र तक जी पाते हैं। सुरंगों से भरा यह पहाड़ उन पुरुषों और लड़कों के लिए मौत का जाल है जो वहां काम करते हैं। क्योंकि लगातार खनन की वजह से पहाड़ में हजारों छेद हो गए हैं। इसकी वजह से अब तो पूरे पहाड़ के ढहने का गंभीर खतरा पैदा हो गया है। खनन के दौरान अंदर इतनी धूल आती है कि श्रमिकों के फेफड़े तक भर जाते हैं। इसी वजह इनकी मौत भी जल्दी होती है। मौत से बचने के लिए लोग यहां शैतान से प्रार्थना तक करते हैं। वे खानों के शैतान देवता एल टियो को शराब और सिगरेट के साथ कोका की पत्तियों का प्रसाद भी चढ़ाते हैं। हर सुरंग में एल टियो की एक मूर्ति भी है। हर शुक्रवार लोग यहां प्रसाद चढ़ाने के लिए इकट्ठा होते हैं और सींग वाले देवता का गुणगान करते हैं। यहां सबसे ज्यादा मौतें सिलिकोसिस की वजह से होती है। श्रमिक धूल खाते हैं, यह उनके फेफड़ों में चली जाती है और प्रतिरक्षा तंत्र पर हमला करती है। एक बार फेफड़ों के अंदर धूल बैठ जाती है और क्रोनिक ब्रोंकाइटिस जैसे लक्षणों, बुखार, सीने में दर्द, वजन घटाने, कमजोरी और अंततः मृत्यु के साथ फेफड़ों के ऊतकों पर घाव का कारण बनती है। यहां काम करने वाले श्रमिक कोका की पत्तियां चबाते हैं। कहते हैं कि यह धूल को छानने में मदद करती है। आज, खदानें उतनी मात्रा में चांदी का उत्पादन नहीं करती जितना 18वीं शताब्दी में करती थीं। फिर भी यहां खनन जोरों पर है। पहाड़ के नीचे पोतोसी नाम का एक शहर है, जिसकी गिनती दुनिया के सबसे ऊंचाई पर बसे शहरों में होती है। यहां हजारों की संख्या में लोग रहते हैं, लेकिन ज्यादातर सेरो रिको पहाड़ में बनी सुरंगों में काम करते हैं।



देश को मुसीबत से बचाना है तो 'इंडिया' को मजबूत बनाना जरूरी: फारूक अब्दुल्ला

जम्मू कश्मीर में कांग्रेस के साथ मिलकर लड़ेंगे लोकसभा चुनाव

4पीएम न्यूज़ नेटवर्क

जम्मू-कश्मीर। नेशनल कॉन्फ्रेंस के अध्यक्ष एवं सांसद फारूक अब्दुल्ला ने कहा कि जम्मू कश्मीर में आगामी लोकसभा चुनाव कांग्रेस के साथ मिलकर लड़ा जाएगा। साथ ही उन्होंने कहा कि इंडिया गठबंधन को मजबूत करना जरूरी है। अगर ऐसा नहीं किया जाता है तो ये खुद अपने देश को मुसीबत में डालने जैसा होगा।

फारूक अब्दुल्ला ने कहा कि उमर अब्दुल्ला और कांग्रेस के

बीच बातचीत जारी है। जम्मू

कश्मीर में लोकसभा सीट बंटवारे पर जल्द ही फैसला लिया जाएगा। कई नेताओं के भाजपा में शामिल होने के सवाल के जवाब में डॉ. फारूक अब्दुल्ला ने कहा कि चुनाव के दौरान ऐसा अक्सर होता है। लोग किसी पार्टी जुड़ते और अलग होते हैं। इससे उनकी पार्टी को कोई फर्क नहीं पड़ेगा। यह लोगों पर निर्भर करता है कि वे तथ्यों का पता लगाएं और इस पर विचार करें कि किस पार्टी को सत्ता में लाया जाए। उन्होंने

सीट बंटवारे को लेकर बातचीत चल रही : उमर

वहीं, नेशनल कॉन्फ्रेंस (नेका) के उपाध्यक्ष उमर अब्दुल्ला ने कहा कि कांग्रेस के साथ सीट बंटवारे को लेकर बातचीत चल रही है। दिल्ली में इसके लिए पहले दौर की बैठक हो चुकी है। इसमें कांग्रेस द्वारा रखे गए प्रस्ताव में से एक पर नेका के वरिष्ठ नेतृत्व में सहमति नहीं बनी है। जल्द ही दूसरे की बैठक की जाएगी, जिसमें फिर चर्चा की जाएगी।

जम्मू-कश्मीर में विधानसभा चुनाव कराने में अत्यधिक देरी पर आश्चर्य व्यक्त किया। उन्होंने कहा, यह आश्चर्य की बात है कि सरकार संसदीय चुनाव तो कराने जा रही है लेकिन जम्मू-कश्मीर में विधानसभा चुनाव पर कोई निर्णय नहीं लिया जा रहा है।

पूरी तरह से चुनावी है महाराष्ट्र का बजट : पवार

मुंबई। महाराष्ट्र में विपक्षी राष्ट्रवादी कांग्रेस पार्टी (शरदचंद्र पवार) ने कहा कि एकनाथ शिंदे सरकार द्वारा राज्य विधानसभा में 2024-25 के लिए पेश अंतरिम बजट केवल अगले चार महीनों के लिए पेश किया जाना था लेकिन आगामी लोकसभा चुनाव को ध्यान में रखते हुए इसे पूर्ण बजट के तौर पर पेश किया गया है। पार्टी के प्रदेश अध्यक्ष जयंत पाटिल ने कहा कि यह बजट शिवसेना-भाजपा-शकांपा सरकार द्वारा अपनी गिरती लोकप्रियता को बढ़ाने का भी प्रयास है। राज्य के पूर्व वित्त मंत्री पाटिल ने दावा किया, "अंतरिम बजट अगले चार महीनों के लिए पेश किया जाना था लेकिन सरकार ने इसे पूर्ण बजट के तौर पर पेश किया। बजट आगामी लोकसभा चुनाव को ध्यान में रखते हुए तैयार किया गया। महाराष्ट्र के वित्त मंत्री अजीत पवार ने मंगलवार को विधानसभा में 2024-25 के लिए 6,00,522 करोड़ रुपये का अंतरिम बजट पेश किया। इसमें 9,734 करोड़ रुपये का राजस्व घाटा दिखाया गया है।

रजनीश दुबे बने राजस्व परिषद के नए चेयरमैन

यूपी में 15 आईएस अधिकारियों के तबादले

4पीएम न्यूज़ नेटवर्क

लखनऊ। यूपी में लोकसभा चुनाव से ठीक पहले एक साथ 15 आईएस अधिकारियों के तबादले हुए हैं। आईएस रजनीश दुबे राजस्व परिषद के नए चेयरमैन बने। राजेश कुमार सिंह प्रमुख सचिव सहकारिता बनाए गए लेकिन वह प्रमुख सचिव कारागार भी बने रहेंगे। इसी तरह बीएल मीणा प्रमुख सचिव उद्यान एवं रेशम बने। रवींद्र कुमार प्रमुख सचिव पशुधन दुग्ध विकास बने।

आईएस विमल दुबे मंडलायुक्त झांसी बने। आईएस चैत्रा वी मंडलायुक्त अलीगढ़ बनाई गई। तबादलों के इस क्रम में आईएस मनोज कुमार सिंह से उद्यान विभाग का चार्ज हटाया गया। पी गुरु प्रसाद प्रमुख सचिव राजस्व बनाए गए हैं। इसी तरह बलकार सिंह नए आवास आयुक्त बनाए गए। आदर्श सिंह आबकारी आयुक्त बने। रणवीर प्रसाद एमडी विद्युत उत्पादन निगम बने। आईएस राजशेखर एमडी पेयजल मिशन ग्रामीण बनाए गए हैं।

नहीं थम रही मणिपुर हिंसा, बुलाई गई सेना

पुलिस अधिकारी को किडनेप किए जाने के बाद हालात गंभीर

4पीएम न्यूज़ नेटवर्क

इंफाल। मणिपुर में ताजा तनाव बढ़ने पर सेना को बुलाया गया। मेइती संगठन अरामबाई तेंगगोल के कार्यकर्ताओं द्वारा पुलिस के एक वरिष्ठ अधिकारी का उनके आवास से कथित तौर पर अपहरण करने के उपरांत असम राइफल्स की चार टुकड़ियों को इंफाल पूर्व में तैनात किया गया। अधिकारियों ने यह जानकारी दी।

अधिकारियों ने बताया कि मणिपुर पुलिस की अभियान शाखा में तैनात अतिरिक्त पुलिस अधीक्षक अमित कुमार को पुलिस और सुरक्षा बलों की त्वरित कार्रवाई के बाद बचा लिया गया। पुलिस अधिकारी को अस्पताल में भर्ती कराया गया है, जहां उनकी हालत स्थिर बताई जा रही है। अधिकारियों

हथियारबंद लोगों ने किया हमला

पुलिस अधिकारी के पिता एम. कुल्ला ने कहा कि हमने हथियारबंद लोगों के परिसर में घुसने के बाद उनसे बात करने की कोशिश की, लेकिन अचानक उन्होंने वाहनों और संपत्तियों पर गोलीबारी शुरू कर दी। इसलिए खुद को बचाने के लिए हमें भागकर अंदर जाना पड़ा।

ने घटना को लेकर कहा कि अरामबाई तेंगगोल के कार्यकर्ताओं ने मंगलवार शाम सात बजे के आसपास इंफाल पूर्व के वांगखेई में कुमार के घर पर हमला किया। अधिकारियों ने कहा कि इस गोलीबारी का कारण यह था कि संबंधित अधिकारी ने वाहन चोरी में कथित संलिप्तता के लिए समूह के छह सदस्यों को गिरफ्तार किया था।

एनसीबी ने गुजरात के समुद्री तट पर पकड़ी 3000 किलो से ज्यादा की ड्रग्स

4पीएम न्यूज़ नेटवर्क

अहमदाबाद। भारतीय नौसेना ने नारकोटिक्स कंट्रोल ब्यूरो (एनसीबी) के साथ मिलकर एक जॉइंट ऑपरेशन में गुजरात के तट से करीब 3,300 किलोग्राम ड्रग्स ले जा रही एक संदिग्ध नाव को पकड़ा है। भारतीय नौसेना ने एक बयान में कहा, यह जब्ती हाल के दिनों में कांटीटी के मामले में सबसे बड़ी कार्रवाई है।

नौसेना ने बताया कि संदिग्ध जहाज को अरब सागर में गुजरात तट से दूर अंतर्राष्ट्रीय समुद्री सीमा रेखा के पास रोका गया था। उन्होंने बताया कि पकड़ी गई नाव और चालक दल के साथ प्रतिबंधित सामग्री को मंगलवार (27 फरवरी) को भारतीय बंदरगाह पर कानून प्रवर्तन एजेंसियों को सौंप दिया गया था। जानकारी के मुताबिक, जब्त किए गए ड्रग्स में 3089 किलोग्राम चरस, 158 किलोग्राम मेथामफेटामाइन और 25 किलोग्राम मॉर्फिन शामिल है।

यूपी में मार्च के पहले सप्ताह में आंधी बारिश और ओले गिरने के आसार

4पीएम न्यूज़ नेटवर्क

लखनऊ। कुछ दिनों तक ठीक रहने वाला मौसम एक बार फिर बिगड़ने जा रहा है। मौसम विभाग ने इसकी भविष्यवाणी कर दी है। मार्च की शुरुआत आंधी-पानी और ओले के साथ हो सकती है। मौसम विभाग ने इसे लेकर चेतानी भी जारी की है। एक मार्च से तीन मार्च तक आंधी-पानी और ओलावृष्टि के आसार बने रह सकते हैं।

आंचलिक मौसम वैज्ञानिक के मुताबिक, एक मार्च से पश्चिमी विश्वोभ सक्रिय होने की संभावना है। इसके कारण मध्य भारत के ऊपर परिस्थितियों में होने वाले बदलाव से बंगाल की खाड़ी व अरब सागर से आने वाली नमीयुक्त हवाओं का समागम होने से मौसम बदल सकता है। तेज झोंकेदार पछुआ हवा, गरज-चमक के साथ बरसात का दौर पश्चिमी उत्तर प्रदेश से शुरू होगा। जो दो मार्च को पूर्वी उत्तर प्रदेश में दिखाई देगा। इस बीच पश्चिमी उत्तर प्रदेश में कहीं कहीं ओलावृष्टि के भी आसार हैं।



प्रयागराज, वाराणसी व आसपास के इलाकों में बूंदबांंदी

जैसा कि पूर्वानुमान था, उसके मुताबिक मंगलवार को प्रयागराज व वाराणसी मंडल के आसपास बारिश दर्ज हुई। बुधवार और बृहस्पतिवार को मौसम शुष्क रहने के आसार हैं।

चार मार्च से मौसम में कुछ सुधार संभव है। वहीं आसमान साफ होने के कारण आगामी दो-तीन दिनों के दौरान प्रदेश के न्यूनतम तापमान में 2-3 डिग्री और अधिकतम तापमान में 2-4 डिग्री सेल्सियस का उछाल आने के आसार हैं। एक मार्च से बादलों की आवाजाही व बारिश के कारण अधिकतम तापमान में गिरावट के आसार हैं।

आईपीएल में नहीं खेलेंगे शमी, टखने का हुआ ऑपरेशन

टी-20 विश्व कप से भी रह सकते हैं बाहर

4पीएम न्यूज़ नेटवर्क

नई दिल्ली। भारत के तेज गेंदबाज मोहम्मद शमी के बायें टखने (अकिलीज टेंडन) का सफल ऑपरेशन हुआ है जिसके कारण उनका अगले महीने से शुरू होने वाले इंडियन प्रीमियर लीग (आईपीएल) से बाहर रहना तय है। इस कारण से वह जून में होने वाले टी20 विश्व कप से भी बाहर रह सकते हैं। इस 33 वर्षीय गेंदबाज ने पिछले साल वनडे विश्व कप में भारत को फाइनल में पहुंचाने

में अहम भूमिका निभाई थी। उनका सोमवार को लंदन में ऑपरेशन किया गया। शमी को फिट होने में तीन महीने का समय लग जाएगा।

आईपीएल 22 मार्च से 26 मई तक खेला जाएगा। इसके बाद वेस्टइंडीज और अमेरिका में टी20 विश्व कप होगा। शमी ने सोमवार को अस्पताल में अपनी कई तस्वीरों को साझा करते हुए सोशल मीडिया मंच

श्रेयस पूरी तरह फिट, रणजी में मुंबई के लिए खेलेंगे

आखिरकार भारतीय टीम के बल्लेबाज श्रेयस अय्यर ने रणजी ट्रॉफी 2024 में मुंबई के सेमीफाइनल मुकाबले में चयन के लिए खुद को उपलब्ध रखा है। उनकी तरफ से ये फैसला पीट की समस्याओं का हवाला देते हुए पिछले मैच से बाहर होने के बाद आया है। एनसीए ने उस समय स्पष्ट कर दिया था कि टीम इंडिया छोड़ने के बाद बल्लेबाज को कोई ताजा चोट नहीं लगी है और वह फिट है। श्रेयस अय्यर ने मुंबई क्रिकेट एसोसिएशन को पुष्टि की है। साथ ही कहा है कि वह अब फिट है और मुंबई के सेमीफाइनल मैच के लिए उपलब्ध है। बता दें कि, 2 मार्च से शुरू होने वाले रणजी ट्रॉफी 2024 सेमीफाइनल में मुंबई का मुकाबला तमिलनाडु से होगा।

'एक्स' पर लिखा, "अभी मेरे अकिलीज टेंडन का सफल ऑपरेशन हुआ है। इससे उबरने में समय लगेगा लेकिन मैं फिर से अपने पांचोंपर खड़े होने के लिए उत्सुक हूँ।" वनडे विश्व कप में 24 विकेट लेने वाले शमी दर्द के बावजूद इस टूर्नामेंट में खेले थे। वह टखने में विशेष इंजेक्शन लगाने के लिए जनवरी में लंदन चले गए

थे। उन्हें हालांकि इससे कोई फायदा नहीं हुआ जिसके बाद उन्हें ऑपरेशन करवाना पड़ा। शमी को हाल में अर्जुन पुरस्कार से सम्मानित किया गया था। उन्होंने अभी तक एक दशक के अपने करियर में टेस्ट क्रिकेट में 229, वनडे में 195 और टी20 अंतर्राष्ट्रीय क्रिकेट में 24 विकेट लिए हैं।



22/3 Gokhle Marg, Near Red Hill School, Lucknow, Tel: 0522-4045553. Mob: 9335232065.

किसान अड़े, सरकार से नहीं होगी बात

बोले- शुभकरण मौत मामले में केस दर्ज होने के बाद ही होगी केंद्र से चर्चा

4पीएम न्यूज़ नेटवर्क

चंडीगढ़। फसलों पर न्यूनतम समर्थन मूल्य की कानूनी गारंटी की मांग कर रहे किसान अब पांचवें दौर की बैठक तब करेंगे, जब पंजाब पुलिस युवा किसान शुभकरण की मौत मामले में केस दर्ज करेगी। यह दावा किसान नेता जगजीत सिंह डल्लेवाल ने किया है। उन्होंने यह भी संकेत दिया कि हो सकता है कि किसान संगठन दिल्ली कूच न करके कोई बड़ा कदम उठाएं। यह कदम पंजाब, हरियाणा और केंद्र सरकार के खिलाफ हो सकता है।

वहीं, दातासिंह वाला बॉर्डर पर मंगलवार को फिर एक किसान की मौत हो गई। किसान आंदोलन के 15वें दिन पटियाला के रहने वाले 60 वर्षीय करनैल सिंह की तबीयत खराब होने पर इलाज के लिए अस्पताल ले जाया गया, जहां डॉक्टरों ने उन्हें मृत घोषित कर दिया। बता दें कि इससे पहले भी आंदोलन के



कारण आठ लोग जान गंवा चुके हैं। दूसरी ओर हरियाणा सरकार ने अंबाला में दो दिन के लिए इंटरनेट पर पाबंदी लगा दी है। किसान नेता जगजीत डल्लेवाल ने बताया किसान प्रीतपाल सिंह के साथ

हरियाणा पुलिस ने मारपीट कर उस पर मामला दर्ज किया है। शुभकरण की मौत पर अब तक सरकार ने एफआईआर दर्ज नहीं की है, ऐसे में अगले दौर की बैठक नहीं होगी। मंगलवार को संयुक्त किसान

शांति मार्च निकालकर किया प्रदर्शन

किसानों ने दातासिंह वाला बॉर्डर पर शांति मार्च निकाला। किसान नेताओं ने कहा कि वे लोग शांति चाहते हैं। शांति के माध्यम से अपनी मांग सरकार से मनवाना चाहते हैं। जब तक सरकार लिखित में मांग पूरी नहीं करती तब तक आंदोलन चलता रहेगा। अगर सरकार उनको शांति से दिल्ली जाने देगी तो ठीक है, नहीं तो वह दिल्ली जाने के लिए कोई अन्य रणनीति बनाकर हर हाल में दिल्ली कूच करेंगे।

मोर्चा और किसान मजदूर मोर्चा के संयुक्त फोरम के बीच हुई बैठक में यह निर्णय लिया गया है। डल्लेवाल ने कहा कि बुधवार को सभी फोरम एक बार फिर इकट्ठे होकर अगली रणनीति तैयार करेंगे। दिल्ली कूच पर 29 फरवरी की सुबह ही फैसला लिया जाएगा।

कोलकाता में भाजपा के प्रदर्शन की सशर्त अनुमति

4पीएम न्यूज़ नेटवर्क

कोलकाता। कलकत्ता उच्च न्यायालय ने पश्चिम बंगाल की राजधानी कोलकाता में भारतीय जनता पार्टी (भाजपा) को दो-दिवसीय धरना-प्रदर्शन की अनुमति दे दी, साथ ही यह भी निर्देश दिया कि प्रदर्शनकारियों की संख्या 150 से अधिक नहीं होनी चाहिए। न्यायमूर्ति कौशिक चंदा ने शहर के मैदान क्षेत्र में महात्मा गांधी की प्रतिमा के सामने विरोध-प्रदर्शन की अनुमति देते हुए प्रदर्शन के दौरान लाउडस्पीकर का इस्तेमाल न करने का निर्देश दिया।

यह कार्यक्रम बुधवार और बृहस्पतिवार को सुबह 10 बजे से शाम छह बजे के बीच आयोजित किया जाएगा। भाजपा ने कहा कि वह उत्तर 24 परगना जिले के संदेशखाली में कुछ स्थानीय तृणमूल कांग्रेस नेताओं के कथित अत्याचार के विरोध में प्रदर्शन करेगी। कोलकाता पुलिस ने विद्यालयों में चल रही माध्यमिक और उच्च माध्यमिक परीक्षाओं के कारण लाउडस्पीकर के इस्तेमाल पर प्रतिबंध का हवाला देते हुए भाजपा की प्रेस इकाई को विरोध-प्रदर्शन की अनुमति देने से इनकार कर दिया था।

राजीव गांधी हत्या मामले में दोषी संथान का निधन

4पीएम न्यूज़ नेटवर्क

चेन्नई। राजीव गांधी के हत्या के मामले में दोषी पाए गए टी सुथेंद्रराजा उर्फ संथान की बुधवार को तमिलनाडु के एक सरकारी अस्पताल में मौत हो गई। बताया गया है कि उसे चेन्नई स्थित राजीव गांधी जनरल अस्पताल में भर्ती कराया गया था। गौरतलब है कि सजा काटने के बाद सुप्रीम कोर्ट ने संथान की रिहाई के आदेश दिए थे।

हालांकि, श्रीलंका निर्वासित करने के लिए उसे अन्य रिहा दोषियों के साथ त्रिची स्पेशल कैम्प में रखा गया था। बीते हफ्ते ही विदेश मंत्रालय के अंतर्गत आने वाले फॉरेनर्स रीजनल रजिस्ट्रेशन ऑफिसर ने 56 वर्षीय संथान के श्रीलंका निर्वासन के लिए आपात यात्रा दस्तावेजों को मंजूरी दी थी। इससे पहले नवंबर में एमटी संथान ने भी त्रिची स्पेशल कैम्प से रिहा करने की मांग की थी। संथान का आरोप था कि स्पेशल कैम्प के कमरे में खिड़की भी बंद है और उन्हें अन्य लोगों से मिलने की भी आजादी नहीं है। संथान ने कहा था कि इस स्पेशल कैम्प के मुकाबले उनके लिए जेल ज्यादा ठीक थी।



पूर्व पीएम की हत्या के मामले में काट चुके हैं सजा

राजीव गांधी की साल 1991 में लिट्टे के आत्मघाती दस्ते द्वारा हत्या कर दी गई थी। पूर्व पीएम की हत्या में सात लोग जिनमें मुरुगन, नलिनी, एजी पेरारिवालन, संथान, जयकुमार, रॉबर्ट पायस और पी रविचंद्रन को दोषी ठहराया गया था। इन सभी को मौत की सजा दी गई थी, जिसमें बाद में उम्रकैद में बदल दिया गया था। दोषियों में संथान और मुरुगन के अलावा दो और रॉबर्ट पायस और जयकुमार श्रीलंका के निवासी हैं।

बरात से लौट रही तेज रफ्तार कार पेड़ से टकराई, तीन की मौके पर मौत

अमेठी में दर्दनाक हादसा छह लोग थे सवार

4पीएम न्यूज़ नेटवर्क

अमेठी। बारात से घर वापस जा रहे बारातियों की कार पेड़ से टकरा गई, जिसमें कार पर सवार छः में से तीन मौत हो गई, और तीन की गंभीर हालत देख एम्स रायबरेली रिफर कर दिया। रायबरेली से अमेठी कोतवाली क्षेत्र में आई बारात के बाराती मांगलिक कार्यक्रम में हिस्सा लेने के बाद देर रात्रि दो बजे कार से घर वापस रायबरेली को जा रहे थे, कोतवाली क्षेत्र गौरीगंज के अमेठी सड़क पर टिकरिया गांव के पास कार अनियंत्रित होकर पेड़ से टकरा गई।

इस घटना में कार में सवार आलोक सिंह निवासी पहाड़पुर, थाना महाराजगंज, जिला रायबरेली, संतोष सिंह (45) निवासी पहाड़पुर थाना महाराजगंज, रायबरेली, दीपा सिंह (30) पत्नी अनिल सिंह राजपूत निवासी रामपुर, थाना शाहगंज, जिला जौनपुर, अनुष्का (23) पत्नी आर पी सिंह निवासी ताला गोपालपुर, थाना भदोखर,



जिला रायबरेली, निहारिका सिंह (19) पुत्री संतोष सिंह निवासी पहाड़पुर, थाना महाराजगंज, रायबरेली व मानवीर सिंह (17) पुत्र हरिनाथ सिंह निवासी पहाड़पुर, थाना महाराजगंज जिला रायबरेली गंभीर रूप से घायल हो गए। घायलावस्था में मानवीर सिंह ने घटना की एम्बुलेंस 108 और यूपी 112 को दी। सूचना पर पहुंची एंबुलेंस पर तैनात ईएमटी अभिषेक सिंह पायलट शिव कुमार यादव ने गाड़ी का शीशा और दरवाजा तोड़कर बड़ी मशकत के बाद

कार से सभी घायलों को बाहर निकाला, जिन्हें इलाज के लिए जिला अस्पताल ले गया। जहां डॉक्टर ने आलोक सिंह, संतोष सिंह व दीपा सिंह को मृत्यु घोषित कर दिया। गंभीर रूप से घायल अनुष्का, निहारिका सिंह व मानवीर सिंह को प्राथमिक उपचार बाद गंभीर हालत देख एम्स रायबरेली रिफर कर दिया। कोतवाली प्रभारी अमर सिंह ने बताया कि घायलों को इलाज के लिए अस्पताल भेजा गया। और मृतकों का शव पोस्टमार्टम के लिए भेज दिया गया।

लालू परिवार को कोर्ट से राहत, मिली जमानत

राबड़ी देवी, मीसा भारती को जमीन के बदले नौकरी मामले में हुई सुनवाई

4पीएम न्यूज़ नेटवर्क

नई दिल्ली। जमीन के बदले नौकरी से जुड़े मनी लॉन्ड्रिंग केस में राउज एवेन्यू कोर्ट ने लालू यादव के परिवार को बड़ी राहत दी है। अदालत ने इस केस में लालू यादव की पत्नी और बिहार की पूर्व मुख्यमंत्री राबड़ी देवी, उनकी बेटी मीसा भारती, हेमा यादव और हृदयानंद चौधरी को नियमित जमानत दी है। मनी लॉन्ड्रिंग से जुड़े इस मामले में राउज एवेन्यू कोर्ट ने चारों लोगों को शर्तों के साथ नियमित जमानत दी है।

कोर्ट ने कहा कि जांच के दौरान आरोपियों को गिरफ्तार नहीं

सीबीआई को अंतिम चार्जशीट के लिए मिला 2 हफ्ते का समय

वहीं, सीबीआई ने राउज एवेन्यू कोर्ट को बताया कि वो दो हफ्ते में जमीन के बदले नौकरी मामले में अंतिम आरोपपत्र दाखिल करेगी। जांच एजेंसी ने अदालत के समक्ष कहा कि उसकी जांच नतीजे पर पहुंचने वाली है और वह अंतिम आरोपपत्र दाखिल करेगी। राउज एवेन्यू कोर्ट ने सीबीआई को निर्णायक आरोप पत्र दाखिल करने के लिए दो सप्ताह का समय दिया।

किया गया है। इसलिए अदालत को नियमित जमानत याचिका खारिज करने की वजह नजर नहीं आती है। इसलिए आरोपियों को नियमित जमानत दी जाती है। प्रवर्तन निदेशालय (ईडी) ने तीनों की नियमित जमानत याचिका पर जवाब

दाखिल किया है। ईडी ने अदालत में कहा कि अगर इन लोगों को जमानत दी जा रही है, तो अपराध की गंभीरता को देखते हुए शर्तों के साथ जमानत दी जाए। सीबीआई का आरोप है कि 2004-2009 की अवधि के दौरान लालू यादव ने रेलवे के विभिन्न क्षेत्रों में ग्रुप डी पदों पर नियुक्ति के बदले अफने परिवार के सदस्यों के नाम पर जमीनों लिखवाई। इस तरह उन्होंने रेल मंत्री रहते हुए आर्थिक लाभ हासिल किया।

महादेव एप घोटाला केस में देशभर में 15 जगहों पर छापेमारी

प्रवर्तन निदेशालय महादेव एप की जांच के तहत देश भर में 15 से अधिक स्थानों पर छापेमारी कर रहा है। सूत्रों के अनुसार पश्चिम बंगाल, गुंबई और राष्ट्रीय राजधानी क्षेत्र (एनसीआर) में छापेमारी की जा रही है। ईडी ने महादेव ऑनलाइन बुक एप के जरिए कथित अवैध सट्टेबाजी और गेमिंग से जुड़े धनशोधन के एक मामले में रायपुर की एक विशेष अदालत के समक्ष नया आरोपपत्र दाखिल किया था। अधिकारियों ने बताया कि संघीय एजेंसी इस दूसरी अभियोजन शिकायत (आरोपपत्र) को दुबई में अधिकारियों के साथ साझा करेगी ताकि एप के दो मुख्य प्रमोटर्स रवि उप्पल और सौरभ चंद्रकर का प्रत्यार्पण सुनिश्चित किया जा सके। ईडी के कहने पर दोनों को हाल ही में इंटरपोल की ओर से जारी रेड नोटिस के आधार पर दुबई में हिरासत में लिया गया था।

आधुनिक तकनीक और आपकी सोच से भी बड़े आश्चर्यजनक उपकरण

चाहे टीवी खराब हो या कैमरे, गाड़ी में जीपीएस की जरूरत हो या बच्चों की और घर की सुरक्षा।

सिक्वोर डॉट टेक्नो हब प्रा0लि0
संपर्क 9682222020, 9670790790